



www.musavat.com

MUSAVAT

Xəbər

**Qusarda faciə:
3 uşaq
anası
intihar
etdi**

yazısı səh.14-də

Qurucusu: Rauf Arifoğlu Gündəlik qəzet 3 avqust 2018-ci il Cümə № 165 (7054) Qiyməti 60 qəpik

Gündəm

Bakıda tikintilərlə bağlı səlahiyyətlər mərkəzləşdirilir



"Dövlət komitəsi həm keyfiyyətə nəzarət, həm də tikintini istismara qəbul edəcək..."

yazısı səh.4-də

Yol qəzaları daha çox can almağa başlayıb: nə etməli?

yazısı səh.5-də

Erməni baş nazirin Qarabağ hiyləsi - erkən seçkilər gələn ilə qaldı

yazısı səh.11-də

Enerji qəzasından 1 ay ötdü: stansiyanın işi tam bərpa olunub

yazısı səh.3-də

Politoloq:

"Moskva bunu İrəvana bağışlamayacaq"

yazısı səh.9-də

Avqustda anomal istilər gözlənilir

yazısı səh.2-də

Əməkdaşımız avtomobil bazarındaki son durumdan yazır

yazısı səh.14-də

Avqust da gəldi, amma yaxşı qarpız hələ də tapılmır - səbəb

yazısı səh.5-də

İdman şərhçiləri "Qarabağ" klubunun şansları haqda

yazısı səh.13-də

Rusiya Köçəryanın xilasını üçün hərəkətə keçdi

yazısı səh.3-də

Azərbaycanda avtomobillərin qeydiyyat rüsumu dəyişdi - şək qiymətlər

yazısı səh.7-də

ABS-İN GİZLİ ERMƏNİSTAN PROJESİ - HƏRBİ BAZALAR ÇIXARILIR, QARABAĞ ÜÇÜN ŞANS

İrəvan Vaşinqtonla Moskva əleyhinə böyük bazarlıq içində; "məxməri inqilab"ın memarı sayılan Qərb erməni əhali arasında anti-Rusiya təbliğatını gücləndirir - hədəf...



yazısı səh.8-də

İki gənc xanəndənin faciəvi hekayəsi - qəza, yoxsa qətl...

Dəhşətli hadisənin mübhəm məqamları var; Miryusif Mirizadəni öz dostu Novruz Hüseynovun öldürdüyü iddia olunur, ancaq...

yazısı səh.7-də



Bu gün Fədaya Laçın və daha 12 nəfərin məhkəməsi başlayır

yazısı səh.5-də



Hadi Rəcəbli:

"Bu qədər vicdansızlıq olmaz..."

yazısı səh.6-də



Akif Çovdarovun ailəsi mülklərini geri tələb edir

yazısı səh.3-də



İtaliya hökumətində TAP-a görə mübahisələr

ABŞ prezidenti Donald Tramp İtaliya hökumətindən TAP layihəsinin başa çatdırılmasını istəyib. Virtualaz.org xəbər verir ki, bu barədə Ağ Evin saytında Tramp İtaliyanın baş naziri Cüppe Konte arasında Vaşinqtonda keçirilmiş danışıqlara dair dərc edilmiş məlumatda göstərilir.

Trans Adriatik qaz boru kəməri (TAP) İtaliyanın baş naziri Cüppe Kontenin Ağ Evə səfəri zamanı ABŞ prezidenti Donald Tramp müzakirə olunub.

"Bir boru olduğu təqdirdə ona rəqib olan boru kəməri görmək istəyirəm. Elədirsə, ümidvaram ki, cənab baş nazir, siz bu boru xəttini başa çatdırma biləcəksiniz", - Donald Tramp İtaliya baş nazirinə xitabən deyib.

İtaliyanın "La Stampa" qəzetinin məlumatına görə, TAP boru kəməri İtaliya hökumətinin üzvləri arasında da fikir ayrılığı yaradıb.

"Luigi nə edir? Hər kəs gəlib məndən TAP haqqında soruşur. Guya ki, bununla mən məşğulam. Hələ də qərar verən və bunlardan məsul olan nazir odur", - İtaliyanın Puglia bölgəsinin meri Mişel Emiliano baş nazirin müavini və iqtisadi inkişaf naziri Luici Di Mayo haqqında deyib.

Demokrat Partiyasının nümayəndəsi və sabiq millət vəkilisi Alessandro Di Battista da iqtisadi inkişaf nazirini qınayıb. O deyib ki, nazir Luici "TAP heç vaxt tamamlanmayacaq", "Beş Ulduz" Hərəkatı hökumətdə təmsil olunarsa, bu layihə "iki həftəyə dayandırılacaq" kimi dediyi sözlərinə əməl etməyib.

Qəzet yazır ki, bu iddialar iqtisadi inkişaf naziri tərəfindən tipik seçki kampaniyası vədi kimi qəbul edilir. Luici Di Maio hakimiyyətdə təmsil olunduqdan sonra deyib ki, TAP sadəcə bir səbəblə dayandırılmamalıdır, imzalanmış qərarlar var və layihə tam olaraq davam edir.

"Beş Ulduz" Hərəkatı İtaliya hökumətində əsas qruplardan biridir və hazırda rəhbəri 31 yaşlı Luici Di Mayodur. Bu partiya hakimiyyətə gəlmədən elan edib ki, hakimiyyətə gələcəkləri təqdirdə TAP layihəsinə dayandıracaq və daha çox bərpə olunan enerji mənbələrinə üstünlük verəcəklər. Buna baxmayaraq, "Forbes" yazır ki, partiya Avropa Parlamentində bərpə olunan enerji mənbələri haqqında qanun layihəsinin əksinə səs verən qrupda təmsil olunur.

Hövsandakı Quşçuluq kompleksinin direktoru cərimələndi

Ekologiya və Təbii Sərvətlər Nazirliyinin "Qaynar xətt"inə Suraxanı rayonunun Hövsan kəndinin ərazisində fəaliyyət göstərən Quşçuluq kompleksindən ətrafa yayılan kəskin qaz qoxusunun gəlməsi ilə bağlı şikayət daxil olub. Nazirliyin Ətraf Mühit üzrə Milli Monitoring və Bakı şəhər Ekologiya və Təbii Sərvətlər departamentlərinin mütəxəssisləri həmin ünvanda monitoring və araşdırma aparıblar.

Nazirliyin mətbuat xidmətindən bildirilib ki, həmin ərazinin atmosfer havasından nümunə götürülərək analiz olunub. Analizlərin nəticələrinə görə, nümunələrdə etil-benzolun sanitariya normadan 5,4 dəfə çox olduğu müəyyən edilib. Faktla bağlı Quşçuluq kompleksinin direktoru Emin Sadiqov barəsində protokol tərtib edilib və o, İnzibati Xətalər Məcəlləsinin müvafiq maddəsinə əsasən vəzifəli şəxs qismində 2500 manat məbləğində cərimələndi.

Qəzet, jurnal və kitab əldə etməyin ən rahat yolu!

Siz sifariş edirsiniz, biz istədiyiniz ünvana çatdırırıq!


Xaricdə və Azərbaycanda nəşr olunan bütün qəzet və jurnallara abunə olmaq, həmçinin Rusiyada və Azərbaycanda nəşr olunan kitabları daha sərfəli qiymətə və daha qısa vaxt ərzində əldə etmək üçün sadəcə zəng etməyiniz kifayətdir.

Telefon: (012) 434 93 01

Avqustda anomal istilər gözlənilir - rəsmi

Avqust ayında da kəskin isti günlərin olması proqnozlaşdırılır. Bunu "Report" a açıqlamasında Ekologiya və Təbii Sərvətlər Nazirliyinin Ekoloji Maarifləndirmə və İctimaiyyətlə Əlaqələr Şöbəsinin ictimai təşkilatlarla iş, ekoloji maarifləndirmə və elm sektorunun müdiri Umayra Tağıyeva deyib.

O bildirib ki, ölkə ərazisində avqust ayının birinci ongünlüyündə havanın temperaturu çoxillik norma göstəricilərdən çox da fərqlənməyəcək: "Avqustun ilk ongünlüyündə havanın temperaturu bir qədər yüksək olsa da, kəskin istilər gözlənilmir. Avqustun 2-dən 6-dək paytaxt Bakı şəhərində arabitir güclənən şimal küləyi üstünlük təşkil edəcək. Bu da temperaturun çox yüksəlməsinə imkan



verməyəcək. Hava şəraiti hamı üçün, xüsusən də meteohəssas insanlar üçün əlverişli olacaq. Avqustun 6-dan sonra küləklər səngiyəcək, şimal küləyi cənub-qərb küləyi ilə əvəz olunacaq. Havanın temperaturu yüksəlməyə başlayacaq".

U.Tağıyevanın sözlərinə görə, avqust ayında ayrı-ayrı

günlərdə havanın temperaturunun yüksəlməsi proqnozlaşdırılır: "Yəni havanın temperaturunun normadan xeyli yüksək olduğu günlər, kəskin istilər müşahidə oluna bilər. Avqust ayının ikinci və üçüncü ongünlüyünün bəzi günlərində anomal istilərin olması proqnozlaşdırılır".



Dələduzluqda ittiham olunan vəkilə hökm oxundu

Bakı Ağır Cinayətlər Məhkəməsinə dələduzluqda ittiham olunan Vəkillər Kollegiyasının üzvü Lətif Ağayevın cinayət işi üzrə məhkəmə prosesi yekunlaşıb. Virtualaz.org-un xəbərinə görə, prosesdə hökm oxunub. Məhkəmənin hökmü ilə L.Ağayev 2 il 3 ay müddətinə azadlıqdan məhrum edilib.

İttihama görə, L.Ağayev hazırda həbsdə olan Sabrina Alxasovanın həyat yoldaşı Mehdi Süleymanova qarşı dələduzluq edib. M.Süleymanovun həyat yoldaşının cəzasının yüngülləşdirilməsi üçün Ədliyyə Nazirliyinin sabiq əməkdaşı Tahir Şəbiyevə 31 min manat pul verib. Məlum olub ki, M.Süleymanov 31 min manatın 17 min manatını L.Ağayevə verib. L.Ağayev isə istintaq dövründə həmin pulun 8500 manatını geri qaytarıb.

Xatırladaq ki, S.Alxasovanın adı Tələbə Qəbulu üzrə Dövlət Komissiyasının (TQDK) keçmiş mətbuat katibi Elnur Nağızadə ilə birlikdə bir neçə dələduzluq əməlinə hallanıb. E.Nağızadə hazırda ölkəni tərk edib və onun barəsində axtarış elan olunub.

S.Alxasova Bakı Ağır Cinayətlər Məhkəməsinin hökmü ilə 7 il 6 ay müddətinə azadlıqdan məhrum edilib. T.Şəbiyev isə Bakı Ağır Cinayətlər Məhkəməsinin hökmü ilə şərti cəza alıb və məhkəmə zalından azadlığa buraxılıb. Buna səbəb T.Şəbiyevin S.Alxasovanın əridən aldığı pulu geri qaytarması olub.



Bakıda bu gün dəyişkən hava olacaq

Azərbaycanda bu gün üçün hava proqnozu açıqlanıb. Ekologiya və Təbii Sərvətlər Nazirliyinin (ETSN) Milli Hidrometeorologiya Departamentindən musavat.com-a verilən məlumata görə, avqustun 3-də Bakıda və Abşeron yarımadasında hava şəraitinin dəyişkən buludlu olacağı, arabitir tutulacağı, əsasən yağmursuz keçəcəyi gözlənilir. Şimal-qərb küləyi əsəcək, arabitir güclənəcək. Havanın temperaturunun Abşeron yarımadasında gecə 24-26, gündüz 28-33, Bakıda gecə 24-26, gündüz 31-33 dərəcə isti olacağı gözlənilir.

Atmosfer təzyiqi normadan aşağı 754 mm civə sütunu, nisbi rütubət gecə 65-75, gündüz 45-55 faiz təşkil edəcək. Abşeron çimərliklərində avqustun 3-də şimal çimərliklərində (Sumqayıt, Novxanı, Pirsığı, Nardaran, Bilgəh, Zaqulba) dəniz suyunun temperaturu 26-27, cənub çimərliklərində (Türkan, Hövsan, Sahil, Şıx) isə 27-28 dərəcə isti təşkil edəcək. Şimal-qərb küləyi əsəcək, arabitir güclənəcək. Bununla əlaqədar çimərliklərə üz tutanların ehtiyatlı olması tövsiyə edilir. Azərbaycanın rayonlarında avqustun 3-də hava şəraitinin əsasən yağmursuz keçəcəyi, lakin səhər və axşam bəzi dağlıq rayonlarda şimşək çaxacağı, yağış yağacağı ehtimalı var.

Tovuz sakini iynədən şoka düşdü

Tovuz rayonunda yerli sakin soyuq qəyməyə görə vurulan iynədən sonra şoka düşüb. "Report" un Qərb bürosunun məlumatına görə, Qovlar şəhər sakini, 45 yaşlı Asif Babakişi oğlu özünə soyuq qəymə üçün iynə vurdurub. Bu zaman anidən vəziyyəti ağırlaşaraq şoka düşüb. Şəxs xəstəxanaya aparılıb. Onun vəziyyətinin ağır olduğu bildirilir.

Yaxınlarının bildirdiyinə görə, o, iynə vasitəsilə vurdurduğu dərməndən əvvəllər də istifadə edib.

Faktla bağlı araşdırma aparılır.

Bərdədə ticarət mərkəzində administrator bıçaqlandı - qıza görə

Bərdə rayonunda bıçaqlanma hadisəsi baş verib. "Trend" in məlumatına görə, hadisə Bərdə şəhər ticarət mərkəzində baş verib. Ticarət mərkəzinin içərisində fəaliyyət göstərən "Bərdə OBA market-7" mağazasında işləyən Məmmədova Yegənə Şakir qızına qarşı mağazanın administratoru, 1967-ci il təvəllüdü, Bərdə şəhər sakini Həsənov Ülfət Rafiq oğlu əxlaqsız hərəkət edib.

Məsələdən xəbər tutan Y.Məmmədovanın qohumu, Bərdə şəhər sakini 1993-cü il təvəllüdü Mamedov Rəhim Elçin oğlu hadisə yerinə gələrək Ü.Həsənovla mübahisə edib. Nəticədə R.Mamedov üzərində gəzdirdiyi bıçaqla Ü.Həsənovun bədəninə müxtəlif nahiyələrinə 4 bıçaq zərbəsi vurub. Yaralı Bərdə şəhər Mərkəzi Xəstəxanasına çatdırılaraq əməliyyat olunub.

Faktla bağlı Bərdə Rayon Polis Şöbəsinə Cənabət Məcəlləsinin 126.1-ci (qəsdən sağlamlığa ağır zərər vurma maddəsi ilə cinayət işi) başlanıb. Hadisəni törətməkdə şübhəli bilinen R.Mamedov tutularaq istintaqa təhvil verilib.

Qonşusunu döyüb öldürənin şikayəti rədd edildi

Qonşusunu döyüb öldürən şəxs aldığı cəzadan narazı qalıb. Musavat.com xəbər verir ki, qətl törətməkdə təqsirləndirilən Şöhret Qədimov aldığı cəzadan apelyasiya şikayəti verib.

Şikayətə Bakı Apelyasiya Məhkəməsinə hakim Rizvan Səfərovun sədrliyi ilə baxılıb. Prosesdə qərar elan edilib. Qərara əsasən, Ş.Məmmədovun cəzanın yüngülləşdirilməsi barədə şikayəti rədd edilib, hökm dəyişdirilmədən qüvvədə saxlanılıb.

Xatırladaq ki, Ş.Qədimov Bakı Ağır Cinayətlər Məhkəməsinin hökmü ilə 13 il müddətinə azadlıqdan məhrum edilib. Hadisə ötən il Bakının Sabunçu rayonu, Kürdəxanı qəsəbəsində baş verib.

Quşçuluq sovxozunda yaşayan 30 yaşlı Qədimov Şöhret Zülfani oğlu qonşusu Şeydə Məmmədovu döyüb. Xəstəxanaya çatdırılan yaralı orada dünyasını dəyişib. Hüquq-mühafizə orqanları əməkdaşları tərəfindən saxlanılan Ş.Qədimov Cinayət Məcəlləsinin 126.3-cü (qəsdən sağlamlığa ağır zərər vurma, ölümə səbəb olduqda) və 228-ci (qanunsuz silah saxlama) maddəsi ilə ittiham olunur.

İ.MURADOV
Musavat.com

“Azərbaycan dili tədris edilməlidir” - deputatdan İrana müraciət



Ruhulla Həzrətpur

“Qanuna görə, orta məktəb və universitetlərdə dərslər fars dilində keçirilir. Bu, bəşadüşülüdür. Lakin digər dillərin də tədris edilməsi üçün xüsusi proqram hazırlanmalıdır”. Teleqraf.com xəbər verir ki, bunu Güney Azərbaycanın Urmiya şəhərinin İran parlamentindəki millət vəkili Ruhulla Həzrətpur deyib.

O, İran hökumətindən qeyri-fars dillərinin tədris edilməsini tələb edib: “Bununla bağlı Təhsil Nazirliyinə təkliflər vermişik. Təəssüf olursun ki, onlar bu istiqamətdə çox az iş görüblər. Digər qeyri-fars dillərinin, o cümlədən türk dilinin bölgədəki universitetlərdə tədris olunması, həmçinin bu ixtisas üzrə ali məktəblərə tələbə qəbulunun təşkil edilməsi vacibdir. Fikrimcə, bu, bölgələrdə iqtisadi inkişafa da təkan verərdi”.

Millət vəkili sözlərinə görə, öz dillərində təhsil almaq İranda yaşayan bütün xalqların konstitusional haqqıdır: “Bütün İran vətəndaşları bərabər hüquqa malik olduğunu bilməlidir. Buna görə də ölkənin rəsmi dili ilə yanaşı, digər yerli dillər də təhsil prosesinə cəlb edilməlidir”.

Qeyd edək ki, təhsil naziri Məhəmməd Bəthayi qeyri-fars dillərinin İran üçün təhlükəli olduğunu əsas gətirərək, məktəblərdə tədrisin qadağan edildiyini açıqlamışdı. Nazirin irqçi fikirləri Güney Azərbaycanda etirazlara səbəb olub.

Avropa üzrə daşınmaz əmlak qiymətlərinin ən yüksək artımı Macarıstandadır



bu göstəricilərdən xeyli yüksək olub.

2018-ci ilin birinci rübündə Aİ ölkələrində mənzillərin qiyməti keçən ilin müvafiq dövrü ilə müqayisədə 4,7 faiz və əvvəlki rüblə müqayisədə 0,7 faiz artıb. AVROSTAT-ın (Avropa İttifaqı Statistika İdarəsinin) məlumatına görə, Macarıstanda qiymət artımı

AzərTAC xəbər verir ki, mənzilin qiyməti müəyyənləşdirilərkən ev təsərrüfatları tərəfindən alınan bütün (istər yeni tikilmiş, istərsə də alınıb-satılmış) yaşayış sahələrinin (mənzillər, ayrıca binalar, terras tipli evlər və s.) nə məqsədlə istifadə edilməsindən və əvvəlki sahiblərindən asılı olmayaraq onların qiymətlərinin dəyişməsi və HPI indeksi (mənzillərin qiymət indeksi) nəzərə alınır.

2017-ci ilin dördüncü rübü ilə müqayisədə 2018-ci ilin birinci rübündə mənzillərin qiyməti avrozonada 0,6 faiz, bütövlükdə Aİ üzrə 0,7 faiz artıb. Əvvəlki rüblə müqayisədə qiymətlərin ən yüksək artımı Latviyada (+7,5 faiz), Macarıstanda və Sloveniyada (+4,4 faiz), həmçinin Portuqaliyada qeyd olunub (+3,7 faiz). Maltada 4,7 faiz azalma müşahidə olunub. Kiprdə qiymət azalması 1,8 faiz, İsveçdə isə 0,8 faiz olub.

2018-ci ilin birinci rübündə mənzillərin qiymətlərinin ən yüksək artımı Latviyada (13,7 faiz), Sloveniyada (13,4 faiz), İrlandiyada (12,3 faiz) və Portuqaliyada (12,2 faiz) olub. Qiymətlərin artım sürətinə görə Macarıstan da bu ölkələrdən çox gerikalmır (11,5 faiz). Eyni zamanda İsveçdə və İtaliyada qiymətlər 0,4 faiz, Finlandiyada isə 0,1 faiz azalıb.

Ekspert: “Dayə ilk növbədə ana olmalıdır, təhsil çox da vacib deyil”

Hazırda körpə və azyaşlılar üçün dayələrin xidmətindən istifadə etmək geniş hal alıb. Bu tendensiya ən çox paytaxtda müşahidə olunur. Bəs dayə axtaran valideynlər daha çox nəyə üstünlük verirlər və nəyə daha çox diqqət etməlidirlər?

«Trend»in sorğusuna cavab olaraq dayələr üzrə ixtisaslaşmış ekspert Diana Əliyeva bildirib ki, dayə işləmək hər xanımın bacaracağı peşə deyil: “Bu işlə məşğul olacaq adam ilk öncə ana olmalıdır, çünki həmin şəxs uşaqların bütün tərsliklərinə bələd olmalı və onlarla necə davranacağını bilməlidir. Analar daha çox işini bilən dayələrə üz tuturlar. Onlara bu iş üzrə təhsil çox da vacib deyil. Biz də dayə kimi işə qəbul edərkən ən birinci həmin qadının ana olmasını vacib sayırıq. Çünki həmin şəxs analıq hissini duyan biri olmalıdır. Uşaqlarla kobud deyil, nəvazişlə və diqqətlə davranmalıdır”.

Ekspert bildirib ki, bu gün peşəkar dayələrin əmək haqqı 400-600 AZN arasında dəyişir, fərq isə uşaqların yaşından, eləcə də sayından asılıdır.

Baş bankir bildirib ki, dünyada “üzən məzənnə” rejimi olan ölkələr azdır. “Bizim planlarımız var. Üzən məzənnəyə keçmək üçün ilk növbədə onun şəraitini yaratmaq lazımdır. Bunun üçün ixrac şaxələndirilməlidir. Valyutaya tələb olan idxalçılar var. Üzən məzənnə o deməkdir ki, məzənnə tələb və təkliflə formalaşsın. Üzən məzənnə üçün liberal, şaxələnməmiş valyuta bazarı mövcud olmalıdır. Son dövrlərdə aparılan işlər nəticəsində orta müddətli dövrdə şaxələnməmiş valyuta bazarı yaradıla bilər. Buna uyğun şəkildə biz paralel digər tədbirləri reallaşdırmaqla üzən məzənnəyə keçə bilərik”, - deyərək qeyd edib.

Azərbaycanda manatın “üzən məzənnəyə” keçidi istiqamətində işlər görülür. Bu barədə Mərkəzi Bankın İdarə Heyətinin sədri Elman Rüstəmov mətbuata açıqlamasında deyib.

E.Rüstəmovun manatın məzənnəsi ilə bağlı dediklərini şərh edən iqtisadçı-ekspert Pərviz Heydərov “Yeni Müsavat”a bildirdi ki, manat tam “üzən məzənnə” rejiminə hazırdır: “2015-ci ildə 2 dəfə devalvasiya hadisəsi baş verdikdən sonra Mərkəzi Bank manatın üzən məzənnə rejiminə buraxıldığını elan etmişdi. Manatın dollara nisbətində kursu bundan yalnız 2 il sonra, yəni 2017-ci ildə sabitləşdi. Xatırladım ki, keçən ilin yanvar və fevral ayının birinci yarısında manata nisbətində möhkəmlənən ABŞ dolları fevral ayının ikinci yarısından etibarən bir az ucuzlaşmağa başladı. 2016-cı ilin sonuna ABŞ dollarının manata qarşı məzənnəsi əgər 1.7707 AZN səviyyəsinə bərabər idisə, keçən ilin fevralın 2-də o, özünün dövr üzrə maksimum həddinə - 1.9200 AZN-ə qalxdı. Sentyabrın 27-si tarixində isə minimum həddə - 1.7002 AZN-ə endi. Ümumiyyətlə, 2017-ci ildə milli valyutamız möhkəmlənməyə, yəni bahalaşmağa başladı ki, buna da neftin dünya bazarlarında qiymətlərinin 2016-cı ilin ikinci yarısından etibarən sabitləşməyə başlaması, 2017-ci ilin yanvar ayından iqtisadi tənəzzüldə dönüşün yaranması, idxalın məhdudlaşması və ölkədən kənara valyuta axınına nəzarətin gücləndirilməsi tədbirlərinin effekt verməyə başlaması, o cümlədən valyuta bazarımızda mübadilə qaydalarının dəyişdirilməsi, xüsusən də “qara bazar”ın və ümumiyyətlə, spekulasiya elementlərini aradan qaldırmaq məqsədilə banklar üçün müəyyən edilmiş -/+ 4 faizlik marjın ləğvi səbəb oldu. Sözü qısası, manat valyuta bazarında faktiki olaraq AMB tərəfindən idarə olunur”.

Ekspertə görə, milli valyutamız olan manatı digər ölkələrdə olduğu kimi, tam “üzən məzənnə” rejiminə buraxmaq real olaraq mümkün deyil: “Bu da ondan irəli



Manatın “üzən məzənnə”

rejimi ilə bağlı ekspert rəyləri



Pərviz Heydərov



Vahid Əhmədov

gəlir ki, milli valyutanın kursunu əsasən neft amili tənzimləyir. Bu gün ölkənin ixrac potensialının 90-95 faizini xam neft təşkil edir. Başqa sözlə, manatın arxasında əlavə heç bir yerli məhsul dayanmır. Odur ki, əslində həтта AMB özü də hansı ehtiyatlara malik olursa-olsun, neftin qiymətinin bir “döşəmə” həddi var ki, bu da 35-40 dollarıdır, əgər ondan da aşağı düşsə, məzənnəni heç 3 aydan artıq saxlamaq mümkün deyil. AMB-nin bu cür məzənnə siyasəti hələ uzun müddət qalacaq. Və sözügedən qurumun manatın əsaslı makroiqtisadi amillərdən irəli gəlməyən qısamüddətli şəraitdə dəyişən risklərinin qar-

şısını almaq məqsədilə məhdud sayda və həcmdə olsa da valyuta bazarına müdaxilə etməsi davam edəcək. Ona görə ki, AMB-nin müvafiq açıqlamasında da qeyd olunduğu kimi, manatın əhəmiyyətli möhkəmlənməsi və yaxud ucuzlaşması bir sıra mikro və makro risklərin reallaşmasına yol açar bilər. Əgər Azərbaycanın ixrac potensialının 40-45 faizi qeyri-neft məhsullarından ibarət olsa, manat tam üzən məzənnə siyasətinə keçid edə bilər. Biz yalnız o halda tam “üzən məzənnə” rejimindən danışa bilərik”.

Millət vəkili, Milli Məclisin İqtisadiyyat, Sənaye və Sahibkarlıq komitəsinin üzvü Vahid

Əhmədov isə hesab edir ki, Azərbaycanda tam “üzən məzənnə” siyasətinə 2019-cu ilin sonunda keçilə bilər. Üzən məzənnəyə keçidlə əlaqədar hazırlıqların getdiyini deyən deputat sözügedən proses üçün bir sıra şərtlərin vacibliyini diqqətə çatdırıb (axar.az).

Onun sözlərinə görə, “üzən məzənnə”yə keçdikdən sonra Mərkəzi Bank manatın məzənnəsinə müdaxilə etməyəcək: “Ümumiyyətlə, bu siyasətə keçən dövlətlərin sayı o qədər də çox deyil, orada müəyyən qədər korrektələr aparılır və saxlanılır”.

P.Heydərovun fikrincə isə “üzən məzənnə”yə keçid tarixi barədə konkret proqnoz vermək hələ tezdir: “Hökumət son illər ərzində qeyri-neft sektorunun inkişafını prioritetə çevirib. Bunun üçün xeyli sərəncamlar imzalanıb və müvafiq addımlar atılıb. Ölkənin ixrac potensialını artırmaq üçün müvafiq siyasət yeridilir. Amma bu, elə bir siyasətdir ki, görülən işlərin real nəticə verməsi bir neçə il tələb edir. Odur ki, hələlik nə isə proqnoz etmək, fikrimcə, tezdir...”

□ DÜNYA,
“Yeni Müsavat”

Hadi Rəcəbli: “Bu qədər vicdansızlıq olmaz...”

Sosial şəbəkələrdəki bəzi səhifələr Tarif Şurasının metro və avtobuslarda gediş haqqını avqustun 1-dən 50% qaldırması fonunda başlayan müzakirələrlə deputat Hadi Rəcəbli gündəmə gətirib. Bu səhifələrdə deputatın adından fikirlər yayılıb və Hadi Rəcəbliyə sosial şəbəkə istifadəçiləri tərəfindən kəskin etirazlar bildirilib.

Tarif Şurasının qərarına Hadi Rəcəblinin adından yayılan bu açıqlama Milli Məclisin Sosial siyasət komitəsinin sədri Hadi Rəcəbliyə hiddətləndirib. Deputat modern.az-a açıqlamasında belə fikirlər səsləndirmədiyini vurğulayıb: “Facebookdakı hansısa səhifələrdə məsablacaq. 70 qəpik də olsa, xalq əziyyət çəkməyəcək. Demək olar ki, işləməyən vətəndaşımız yoxdu. Normal əmək haqqı ilə son illər nə qədər iş yerləri açılıb. Şikayətlənənlər ölkəni parçalamaq istəyənlərdir”.



bu qarşı aparılan təxribatdır. Dilləndən çıxmayan sözləri mənəm adından insanların müzakirəsinə veriblər. Bu qədər şəərəfsiz, vicdansız hərəkət etmək olmaz. Hadi Rəcəbli heç vaxt bu fikirləri səsləndirməyib. Yalanın da bir əndazəsi olar. Heç kimə müsahibə verməmişəm”.

Avqustun 1-də gənc xanəndələr Miryusif Mirizadə və Novruz Hüseynovun avtomobil qəzası zamanı öldüyü barədə məlumatlar yayıldı. Əvvəlcə bildirildi ki, gənc xanəndələr qəzaya düşərək, dünyalarını dəyişiblər. Sonradan isə məlum oldu ki, bu, qəza deyil. Çünki qəza sonrası avtomobili idarə edən Novruz Hüseynovun meyiti avtomobildə tapılmayıb. Avtomobildə olan digər gənc xanəndə Miryusif Mirizadənin meyitinin üzərində zorakılıq əlamətləri aşkarlanıb və ona 14 bıçaq zərbəsi vurularaq qətlə yetirildiyi məlum olub.

Avqustun 2-də səhər saatlarında N.Hüseynovun meyiti isə Ağcabədi rayonu ərazisində, Qarabağ su kanalında yerli sakinlər tərəfindən aşkar edilib.

Məlum olub ki, avtomobildə meyiti tapılan Miryusif Mirizadə xalq artisti Arif Babayevin tələbəsidir.

Miryusif Mirizadənin şəxsi barəsində məlumat almaq üçün Arif Babayevlə əlaqə saxladıq. A. Babayev "Yeni Müsavat" a bildirdi ki, Miryusif 3 il onun tələbəsi olub: "Miryusifə dərs deyirdim. Onu çox yaxşı tələbə kimi xatırlayıram. Özüm də səhər onların kəndinə gedəcəm. Hadisə mənə də təəccüblü gəldi. Orada öyrənəcəm ki, nə üçün bu cür hadisə baş verib. Doğrusu, hazırda hadisə ilə bağlı yalnız mətbuatdan oxuduqlarımı bilirəm. Onu deyim ki, Miryusifin gözəl səsi vardı. Çox sakit, ağıllı, tərbiyəli tələbə idi. Heç zaman onun hər hansı bir xoşagəlməz hərəkətini görməmişəm. Xəbəri eşidəndən sonra özümə gələ bilmirəm. Miryusifin qəti şəkildə yad əməllərlə işi olmazdı. Ancaq onunla maşında olan digər şəxsi tanımıram. Buna görə də həmin şəxs barəsində heç bir söz deyə bilmərəm. Allah hər ikisinə rəhmət eləsin".

Xanəndələrlə bağlı arayış:

Avtomobilin sürücüsü olan və meyiti hadisədən bir gün sonra kanaldan tapılan xanəndə Novruz Hüseynov 1990-cı il may ayının 3-də Ağdam rayonunda dünyaya gəlib. O, Bakı Mədəni Maarif Texnikumunda, Bakı Humanitar Kollecinə və Milli Konservatoriyada təhsil alıb. 2015-ci ildə Azərbaycan Televiziyası, Mədəniyyət və Turizm Nazirliyinin dəstəyi ilə keçirilən Televiziya Muğam Müsabiqəsinin iştirakçısı olub.

Meyiti avtomobildə tapılan və üzərində çoxsaylı bıçaq yaraları olan xanəndə Miryusif Mirizadə 30 iyul 1989-cu ildə Ağdam rayonunda anadan olub. Azərbaycan Milli Konservatoriyasında musiqi

İki gənc xanəndənin faciəvi hekayəsi - qəza, yoxsa qətl...

Dəhşətli hadisənin mübhəm məqamları var; Miryusif Mirizadəni öz dostu Novruz Hüseynovun öldürdüyü iddia olunur, ancaq...



təhsili alıb. O, 2015 Televiziya Muğam Müsabiqəsinin laureatı olub. Hər iki xanəndə yaxın dost olublar.

Məsələ ilə bağlı rəsmi məlumat almaq üçün hadisənin araşdırıldığı Bərdə Rayon Prokurorluğu ilə əlaqə saxladıq. Prokurorluqdan "Yeni Müsavat" a bildirildi ki, hadisə ilə bağlı araşdırma aparılır. Ona görə də hələ ki konkret açıqlama verə bilməzlər.

Bərdə Rayon Prokurorluğundan report-a verilən məlumatda isə qeyd olunub ki, avqustun 1-də avtomobil qəzası zamanı öldüyü bildirən xanəndə Novruz Hüseynovun meyiti Qarabağ su kanalının Ağcabədi rayonu ərazisindən keçən hissəsində aşkarlanıb. Ekspertizaya göndərilən meyitin üzərində zorakılıq əlamətləri aşkarlanmayıb. Onun su kanalında boğularaq öldüyü bildirilib.

Miryusif Mirizadənin əmisi Mirsəməd Mirizadə azvizi-on.az saytına bildirib ki, onlar hadisənin necə baş verməsi, motivləri barədə məlumatlıdır. Onun sözlərinə görə, qardaşı oğlunun bədənindəki yaralar ekspertiza zamanı şübhələr doğurub: "Xəbəri ilk bilən qardaşım olub. O, keçmiş polis əməkdaşdır. Polis idarəsində Miryusifin soyadından biliblər ki, bizim qohumumuzdur. Ona görə də ilk ona zəng ediblər. Daha sonra meyiti Bərdə Polis Şöbəsinin əməkdaşları "morq" a aparıblar və orada ekspertiza edilib. Miryusifin bədənində elə yaralar var ki, ekspertizadan keçəndə şübhələr doğurub. Müəmmalar var. Çox dəhşətli vəziyyətdir. Təsəvvür edin, maşın yurvarlanıb, ayaqları qıra-qıra gəlib. Biz hələ də bilmirik ki, nə baş verib? Qəzadır, yoxsa

qətl, bilmirik. Miryusif elə vəziyyətdə idi ki, biz onun meyitinə baxa bilmədik. Araşdırmadan sonra hər şey dəqiq bilinəcək".

Mərhumun qohumu deyib ki, Miryusif Mirizadə və Novruz Hüseynov yaxın dost olublar.

Avqustun 2-də günün ikinci yarısında yayılan məlumatda isə qeyd olundu ki, yol qəzasında öldüyü deyilən xanəndə Miryusif Mirizadə dostu Novruz Hüseynov tərəfindən qətlə yetirilib.

Report-un yaydığı məlumatda görə, N.Hüseynov dostunu 14 bıçaq zərbəsi ilə öldürdükdən sonra özünü Qarabağ su kanalına ataraq intihar edib. Onun meyiti hadisənin baş verdiyi ərazidən 5 km aralıda Ağcabədi rayonunun Qiyaməddinli kəndi ərazisində tapılıb.

□ ƏLİ RAİS,
"Yeni Müsavat"



Milyonçu Adnan Oktarın şok ifadəsi

"Bəzən anamdan cibxərcliyi alıram..."

Türkiyə polisinin həyata keçirdiyi əməliyyat nəticəsində həbs olunan Adnan Oktarın ifadəsi ortaya çıxıb. Müsavat.com Türkiyə mediasına istinadən xəbər verir ki, Oktar ifadəsində deyib: "Hər hansı bir şirkətim yoxdur. Sadəcə, yazarlıq edirəm. Aylıq olaraq 3000-3500 lirə para qazanıram. Bir mühasibim yoxdur".

Oktar barəsində irəli sürülən ittihamları "hamısı yalan, hamısı itira" adlandırıb. 164 səhifəlik istintaq sənədlərində Oktar ilgincliklər deyib: "Qazandığım bütün pulu cibimə qoyuram. Heç bir bankda hesabım yoxdur. Anam sağdır, bəzən anamdan cibxərcliyi alıram. Cinayət qrup deyilik. Gözəl niyyətli dost qrupu olaraq yaşayırdıq və mən Mehdi deyildim".

Xatırladaq ki, İstanbul maliyyə cinayətləri ilə mübarizə şöbəsinin heyəti tərəfindən A.Oktar və cinayət qrupa qarşı baş tutan əməliyyat zamanı 169 nəfər həbs olunub. Oktara ümumən 353 sual verilib. İnkara etdiyi sualları "tamamı iftira" deyərək rədd edib. 1.5 gün boyunca davam edən istintaqla bağlı bəzi detalları nəzərə çatdıraraq.

"Cinayət qrup deyilik"

Oktara ilk verilən suallar arasında pasportunun olub-olmadığı vardı. Oktar deyib: "Heç bir zaman ölkə xaricə çıxmam. İstanbul Universitetində fəlsəfə elmi fakültəsində 3 il təhsil aldım. Burada kommunistlərin təzyiqi ucubatından təhsilimi davam etdirə bilmədim". O, əməliyyat zamanı ələ keçirilən nağd pulları maaşlı bir yerdə çalışmasına baxmayaraq necə əldə etdiyini açıqlaya bilməyib. A.Oktar ifadəsini bu formada davam edib: "And içməyə gerek yoxdur onsuz da. Müsəlman demək bir-birini qoruyan, müdafiə edən, bir-birinə valideyn olan deməkdir. Bu, zətan Allaha qarşı verilmiş bir anddır. Başqa da bir and yoxdur. Təşkilat içində imam nikahı qıyılması iddiasını da qəbul etməmişəm. Mənimlə tanış olub, sonradan ayrılan 8 minə yaxın insan var. İslamda təzyiq yoxdur. İstəyən gələr, istəməyən gəlməz. Xaricdə fəaliyyət olaraq yazmış olduğum kitabların paylanması var. Mənim bununla bağlı bir təlimatım yoxdur. Sevenlərimin könüllü fəaliyyətidir. Bu işlərə kitab çalışmalarıma görə vaxt tapa bilmirəm. Vaxtım olsa da, mənim maraqlanacağım bir detal deyil. Bunlar müstəqil xeyriyyə fəaliyyətləridir".

Nurayın qardaşı da həbsdədir

250 zərərçəkənin verdiyi ifadə əsasında sirr adlandırılan 3 intihar hadisəsi də araşdırılmağa başlanıb. Böyükçəkməçədə 2000-ci ildə intihar edən Niray Tınarla bağlı önəmli bir məqam diqqət çəkir. Tınarın böyük qardaşı Salih Tınarın da Oktarın önəmli adamlarından biri olduğu üzə çıxdı. Salih Tınar 11 iyul günü Oktar qrupuna qarşı təşkil edilən əməliyyat çərçivəsində göz altına alınıb. Həbs edilən Tınarın eyni zamanda Global yayıncılıq firmasına məsul olduğu diqqət çəkir.

□ SEVİNC,
musavat.com

Azərbaycanda avtomobillərin qeydiyyat rüsumu dəyişdi - şok qiymətlər

Nazirlər Kabineti 2018-ci il üçün fiziki şəxslər tərəfindən minik avtomobillərinin özgəninkləşdirilməsi haqqında müqavilələrin Azərbaycan Respublikasının Daxili İşlər Nazirliyində dövlət qeydiyyatına alınmasına görə dövlət rüsumunun yeni məbləğlərini müəyyən edib (modern.az).

Minik avtomobillərinin dövlət qeydiyyatına alınmasına görə dövlət rüsumu aşağıdakı məbləğlərdə müəyyən edilir:

2.1.1. 2000 kubsantimetrdək mühərrikin həcmnin hər kubsantimetrinə görə - 0,05 manat;

2.1.2. 3000 kubsantimetrdək 100 manat + mühərrikin həcmnin 2001-3000 kubsantimetr hissəsi üçün hər kubsanti-



metrə görə - 0,1 manat;

2.1.3. 4000 kubsantimetrdək 200 manat + mühərrikin həcmnin 3001-4000 kubsantimetr hissəsi üçün hər kubsantimetrə görə - 0,2 manat;

2.1.4. 5000 kubsantimetrdək 400 manat + mühərrikin həcmnin 4001-5000 kubsantimetr hissəsi üçün hər kubsanti-

metrə görə - 0,3 manat;

2.1.5. 5000 kubsantimetrden çox olduqda 1500 manat;

2.2. Minik avtomobillərinin istehsal tarixindən asılı olaraq, onların dövlət qeydiyyatına alınmasına görə bu aktın 2.1-ci bəndi ilə müəyyən olunan dövlət rüsumunun məbləğlərinə

aşağıdakı əmsallar tətbiq edilir: 2.2.1. istehsal tarixi 4 ilədək olan minik avtomobillərinə - 1,0; 2.2.2. istehsal tarixi 4 ildən 10 ilədək olan minik avtomobillərinə - 0,8; 2.2.3. istehsal tarixi 10 ildən çox olan minik avtomobillərinə - 0,3.

Qeyd: Bu normativ hüquqi aktda dəyişikliklər Azərbaycan Respublikası Prezidentinin 2002-ci il 24 avqust tarixli 772 nömrəli Fərmanı ilə təsdiq edilmiş "İcra hakimiyyəti orqanlarının normativ hüquqi aktlarının hazırlanması və qəbul edilməsi qaydası haqqında Əsasnamə"nin 2.6-1-ci bəndinə uyğun edilə bilər.


Ermanın yeni hakimiyyəti tərəfindən keçmiş hakimiyyətdəki siyasi rəqiblərini təqib etməyə başlaması Moskva tərəfindən özünəməxsus "sanksiyalar" gündəmə gətirə bilər. Musavat.com bununla bağlı xarici mediaya istinadən xəbər verir.

Rusiyanın "Kommersant" qəzetinin Kreml-dəki mənbələrinə istinadən verdiyi xəbərə görə, Rusiya Robert Köçəryanın həbsini və KTMT baş katibi Yuri Xaçaturovun istintaqa çağırılmasını qəzəblə qarşılayıb. Xüsusilə sonuncu gəlişməni Rusiyada KTMT-nin imicinə vurulan ağır zərbə kimi dəyərləndirirlər və artıq blokun baş katibi postunun Ermənistanın əlindən alınması perspektivi doğub. Yuri Xaçaturovun vəkili Miqran Poqosyanın "RiaNovosti"yə bildirdiyinə görə, o, Ermənistanın Xüsusi İstintaq Xidmətinin qarşısında vəsatət qaldıraraq müvəkkili üzərinə qoyulan ölkə xaricinə getməmək haqqında verilən qərarın götürülməsini istəyib. Vəkilin dediyinə əsasən, müdafiə etdiyi şəxs beynəlxalq bir təşkilatə rəhbərlik edir və onun bir sıra vəzifələri var. Hər bir halda bu məsələnin noyabrın 8-də KTMT-nin ən ali orqanı - Kollektiv Təhlükəsizlik Şurasının iclasına qədər açıq qalacağı bəllidir. Təşkilata daxil olan üzv dövlətlərin dövlət başçılarından biri ilə keçirilən bu toplantıda baş katib postunun növbədənkenar surətdə Ermənistanın əlindən alınıb əlifba sırası ilə Belarus Respublikasına verilməsi gündəmə gələ bilər. Moskvanın Ermənistanı tətbiq edəcəyi ən böyük zərbələrdən biri də silah satışı sahəsindədir.

"Kommersant"-in Rusiyanın hərbi-sənaye kompleksinin iki yüksək vəzifəli şəxsinə istinadən verdiyi məlumatda Ermənistanın silah alması üçün nəzərdə tutulan 100 milyon dollarlıq kredit məsələsinin də "böyük sual altına düşdüyü" qeyd olunub.

Xatırladaq ki, Rusiya və Ermənistan arasında 200 milyon dollarlıq kreditin verilməsi ilə bağlı baş tutan silah satışına dair ilk paket artıq reallaşdırılıb. Buna görə Ermənistan "Smerç" tipli yayılım atəşinə malik reaktiv sistemli qurğularını, "İqla-S" zənit-raket komplekslərini, "Avto-baza-M" yerüstü radiotexniki kəşfiyyat kompleksini, "TOS-1A" ağır atəşsəpən sistemlərini (nəqliyyat və doldurucu maşınlarla birlikdə), "9M113M" idarə olunan raketləri (bu raketlər "Konkurs-M" tank əleyhinə raket kompleksləri üçündür), "RPG-26" minaatanları, "Draquonov" snayper tüfənglərini, "Tiqr" zirehli maşınlarını əldə edib. İkinci müqavilə isə atıcı silahlardan, mühəndis rabitə vasitələrinin və şəxsi heyətin daşınması üçün nəqliyyat maşınlarının tədarükünü nəzərdə tuturdu. Bundan başqa, Ermənistanın əvvəlki rəhbərliyi "İsgəndər-E" operativ taktiki komplekslərini ikinci divizionunu da əldə etməyə çalışdı (*ilk divizionda 8 buraxılış qurğusu Ermənistanı verilib*). Həmçinin Moskvanın Ermənistanı yeni "Su-30" SM qıncı təyyarələrinin satması gündəmə var idi. "Kommersant"-in xəbərinə görə, indi bütün bunlar havada asılı qalıb.

Kremlin gərilən əsəblərini sakitləşdirmək üçün Xaçaturovun girov qarşılığında sərbəst buraxsa da, Rusiya çətin ki,



"Moskva bunu İrəvana bağışlamayacaq"

Ermənistan hökuməti "Rus NATO-su"nun baş katibi ilə bağlı bir addım geri çəkildi - ilginç gəlişmə

məsələnin üstündən sakitliklə keçsin. Çünki faktiki olaraq Ermənistan öz ağasının üzünə ağ olub və cavabını artıqlaması ilə almalıdır.

Yazı çapa hazırlanarkən məlum oldu ki, İrəvan Yuri Xaçaturovun fəaliyyətini davam etdirərkən üçün Moskva geri dönməsinə izn verib. Axar.az xəbər verir ki, bunu jurnalistlərə açıqlamasında Ermənistan Xüsusi İstintaq Xidmətinin mətbuat katibi Marina Ohancanyan deyib. Ohancanyan Xaçaturova Ermənistan ərazisini müvəqqəti tərk etməyə izn verildiyini bildirib.

Qeyd edək ki, Xaçaturov 1 mart qırğınlarında iştirakda ittiham edilir. O, 10 min dollar girov müqabilində azadlıqdadır. Görünən budur ki, Rusiya XİN başçısı Sergey Lavrovun Ermənistan hökumətinə xəbərdarlığı öz nəticəsini verdi. Düzdür, Xaçaturova qarşı qaldırılan cinayət işi ləğv edilməyib. Amma onun ölkədən kənara çıxmasına izn verilməsi artıq "cinin şüşədən çıxması" anlamını verir. Çətin ki, erməni general Moskvadan qaçırsın, yaxud qaıtsa da, həbs olunsun. Əks təqdirdə, Moskva yeni sürprizlər edə bilər. Ötən müddətdə Kreml Ermənistanın müraciətinə məhəl qoymayaraq, KTMT-nin yeni baş katibi ilə bağlı hər hansı addım atmadı. Əslində Paşinyan Xaçaturovu başqa bir erməni hərbi ilə əvəzləmək istəyirdi, lakin Moskva bu təşəbbüsləri eşitməzliyə vurdu. Bununla da İrəvana "sən kimsən ki, mənim təsis etdiyim qurumda rəhbər dəyişikliyi edirsən" mesajını verirdi.

Ermənistan baş verən son hadisələr onu göstərir ki, həqiqətən Paşinyanın konkret planı yoxdur və mitinq eyforiyası yenə də onun əsas kredosudur. Hakimiyyəti əldə saxlamaq üçün və gələcəkdə seçkilərdə qələbə çalmaq üçün sabiq prezident Köçəryan, səhra koman-



Yuri Xaçaturov

diri Manvelyan və onun yaxın ətrafı həbs edilir".

Politoloq Arzu Nağıyev bunu "Yeni Müsavat"a dedi. Ekspertin sözlərinə görə, hətta kilse dövləti olan Ermənistan da görünməyən bir hadisədir ki, kilsenin rəhbərliyinə qarşı cinayət işi qaldırıla bilər: "Bu proseslər əsasən yerli format daşısa da ən mühüm məsələ KTMT-nin fəaliyyətdə olan baş katibi Xaçaturovun həbsinin gündəmədə olmasıdır. Onun vəzifəsi Rusiyanın "mini NATO-su" üçün çox ali və mühüm əhəmiyyətlidir və birbaşa təmsil olunan dövlətlərin başçılarından daxil olduğu şura tərəfindən təsdiq edilir. Rusiyalı narahət edən odur ki, ümumiyyətlə, Ermənistan Xaçaturova cinayət işi qaldırmaqla onun yaratdığı təşkilatın imicinə böyük zərbə vurur. Xaçaturov 10 il əvvəl İrəvan qarnizonunun rəisi olub və indi həmin əməllərinə görə həbs edilir. Hələ ki 10 min dollar müqabilində girovla azadlığa buraxılıb. Lavrovun bəyanatı da əsasən onunla bağlıdır ki, cinayətkar adlandırılan bu şəxs necə baş katib ola bilər və bunu da əsasən vassal olan bir dövlət deyir. Rusiya bunu cinayət kimi deyil, siyasi əqi-dəsinə görə təqib kimi qələmə verir. Ermənistan da bunu başa düşür və dərinə getməkdən çəkinir. Yeni onsuz da problem ya-

ranıb və Rusiya təlim və digər addımlarla mesaj verib, buna görə də hələlik Xaçaturovu sərbəst buraxır".

Politoloq Elxan Şahinoğlu isə "Yeni Müsavat"a bildirdi ki, KTMT baş katibinin barəsində cinayət işinin qaldırılması və həbs ehtimalı Moskvanı ciddi narahət edir: "Ermənistanın baş katibi Nikol Paşinyan rəqiblərini zəiflədərkən Kollektiv Təhlükəsizlik Müqaviləsi Təşkilatının baş katibini həbs etməklə təşkilatı ciddi zərbə vurur. Bu təşkilatı Rusiya NATO-ya alternativ kimi yaratdı və kiçik Ermənistan indi təşkilatın imicinə zərbə vurur. Bunu Moskva İrəvana bağışlamayacaq. Əlbəttə, İrəvan başqa generalı təşkilatə baş katib kimi göndərə bilər. Ancaq istənilən halda Rusiyanın yaratdığı qurumun baş katibinin həbsi tezliklə unudulmayacaq. NATO və ABŞ Kollektiv Təhlükəsizlik Müqaviləsi Təşkilatının baş katibinin həbsinə sevinməyə bilməzlər. Bu da Moskvanı əsəbiləşdirir".

E.Şahinoğlunun sözlərinə görə, KTMT-də baş katib dəyişə bilər, ancaq buna Moskvanın icazəsi lazımdır: "Moskva rotasiya prinsipi ilə bu dəfə hesablaşmayaraq başqa ölkənin namizədini baş katib kimi seçdirə bilər".

□ Cavid TURAN, "Yeni Müsavat"

Lavrovun İrəvana "yumşaq" iradı

Ekspert: "Rusiya hələ də Ermənistanı forpost statusunda görür..."

"Rusiyanın hansı tədbirlər görəcəyini, yaxud görməyəcəyini müəyyənləşdirmək imkanımız yoxdur. Moskvanın real təzyiqləri hələlik nəzərə çarpır".



Bu sözləri axar.az-a Rusiya XİN rəhbəri Sergey Lavrovun Köçəryanın həbsi ilə bağlı açıqlamasına münasibət bildiren analitik Elçin Mirzəbəyli deyib. O bildirib ki, Lavrovun açıqlaması kifayət qədər yumşaq, daha dəqiq desək, incik olduğu üçün bunun Ermənistan rəhbərliyinə təzyiq xarakteri daşdığına düşünmür: "Bu açıqlama, sadəcə, xatırlatmadır. Prosesin davamı isə Ermənistan rəhbərliyinin reaksiyasından sonra bəlli olacaq. Görünür, Paşinyanın reabilitasiyası ilə bağlı öhdəliklərin götürülməsində Lavrovun da müəyyən rolu olub. Əks təqdirdə, Köçəryanın həbsinə verilən reaksiya xarici işlər nazirinin gündəmində olmamalıydı. Prinsip etibarilə Köçəryanın həbsinin diplomatik münasibətlərə heç bir aidiyyəti yoxdur. Bu məsələyə Rusiya parlamentinin ayrı-ayrı deputatları, KTMT, Avrasiya İttifaqı rəhbərliyində təmsil olunan şəxslər, Rusiyanın ombudsmanı, əgər qalıbsa, hüquq-müdafiə təşkilatları reaksiya versəydi, bunu anlamaq olardı".

Analitikin sözlərinə görə, Lavrovun açıqlamasının başqa bir tərəfi isə Rusiyanın Ermənistanın daxili işlərinə açıq şəkildə müdaxiləsinin, hətta bu ölkənin baş nazirindən ölkədaxili məsələlərlə bağlı öhdəlik almaq kimi dövlətlərarası münasibətlərdə nonsens sayıla biləcək addımlar ata biləcəyinin etirafıdır: "Bu isə o deməkdir ki, Rusiya hələ də Ermənistanı forpost statusunda görür. Digər tərəfdən, Paşinyan Lavrovun dediyi kimi, siyasi təqiblərə yol verməyəcəyi barədə öhdəlik götürübsə, Moskva bunun qarşılığında Paşinyana hansı vədləri verib? Rusiyanın son 1 ay ərzində nəzərəçarpan qeyri-müəyyən davranışları Paşinyana, yaxud onun sahiblərinə verilən vədlərdən qaynaqlanmır ki?! Suallar çoxdur. Bütün bunlara aydınlıq gəlməsi üçün müəyyən qədər gözləməyin lazım olduğunu düşünürəm".

Analitik vurğulayıb ki, Ermənistanın hansısa mərhələdə yenidən qarşısında meydanına çevriləcəyi ehtimalı çoxdur: "Çünki Köçəryan-Sərkisyan cütlüyünün yaxın ətrafı və onların əldə etdikləri kapital hansısa mərhələdə stimullaşdırıcı, hərəkətverici faktor kimi özünü göstərə bilər. Ola bilsin ki, bu, seçkilər ərəfəsində baş verəcək. Hər halda, Ermənistan proseslərin tezliklə səngiyəcəyi inandırıcı görünür. Amma indiki məqamda Paşinyanın konkret təlimatlarla hərəkət etdiyi, seçkilərdə ona maneə yarada biləcək faktorları neytrallaşdırmaq istədiyi açıq-aşkar görünür".

E.Mirzəbəyli Ermənistanın son baş verən proseslərdə Qərbin əli olub-olmadığına da münasibət bildirdi: "Qərb mücərrəd bir məkan anlayışıdır. Buradakı münasibətlər heç 5 il öncəki kimi deyil. ABŞ-la ənənəvi müttefiqləri arasındakı ziddiyyətlərin spektri də getdikcə genişlənilir. Bu baxımdan ümumiləşdirilmiş şəkildə Ermənistan baş verən proseslərdə ünvan kimi, həm də bütöv bir geosiyasi məkan şəklində yalnız Qərbi göstərmək düzgün olmazdı. Amma Paşinyanın hərəkət trayektoriyasında ABŞ və Avropa İttifaqının bəzi institutlarının izi görünür".

Xatırladaq ki, Rusiya XİN rəhbəri Sergey Lavrov Ermənistanın yeni rəhbərliyinin siyasi təqiblərinə yol verməyəcəyi ilə bağlı səsəndirdiyi bəyanatlarına baxmayaraq, hazırda bunun tam əksinə davrandıqlarını deyib.

5 ildir ki, Milli Məclisin deputatı, Əfv Komissiyasının üzvü Elmira Axundova və oğlu “Amalya” qadın salonunun şəriki Həbib Axundovun adı mətbuatın gündəmindən düşmür. Elmira Axundovanın, Həbib Axundovun adı böyük bir dələduzluq işində hallanır. Ötən müddətdə üzə çıxan səs yazıları, stenoqramlar, sənəd və sübutlar da ortada böyük bir dələduzluq işinin olmasını sübuta yetirir.

(əvvəli ötən saylarımızda)

Bu prosesdə zərərçəkmiş Fərman Məmmədov deyir ki, ondakı səs yazısı məsələnin mahiyyətini ortaya qoyur:

“Elmira Axundovanın, onun oğlu Həbib Axundovun bu işə aidiyyəti yoxdursa, niyə Elnur İbrahimovu deputat yanına çağırıb ondan “rasklad” alır?”

Niyə Elmira Axundova mənə deyir ki, gedin oturun sənə olan borcun məbləğini dəqiqləşdirin?”

Axı oğlu onun özünə deyib ki, mənə borcu var və səs yazısında da Elmira Axundova özü deyir ki, Həbib nəyi var satacaq və mənim borcumu qaytaracaq. Bunlar faktlardır. Bunlardan qaçmaq mümkün deyil.

“Fərman dayı, sizin 575 min pulunuzu qəpiyinə kimi ödəyəcəm”

İbtidai istintaqa və məhkəməyə təqdim etdiyim daha səs yazısını redaksiyaya təqdim edirəm. Həbib Axundov özü mənə zəng edir və pulumun qaytarılması ilə bağlı danışıq.”

Həmin səs yazısının stenoqramını təqdim edirik:

Həbib Axundov:

- Fərman dayı, siz mamaya zəng edirsiniz. Lazım deyil mamaya zəng etmək. Biz sizin pulları qaytarmaq istəyirik. Hamısını da olmasa, hər hansı bir hissəsini qaytarmaq istəyirik. Heç olmasa 300 min qaytarmaq istəyirik və qaytarmağa da hazırıq.

Fərman Məmmədov:

- Mən başa düşmədim. Məbləğ 575 min manat idi. Sonra eləndiniz 400 min. İndi də 300 min eləndiniz?”

Həbib Axundov:

- 300 min manatı verək, sonra oturmaq söhbət edək.

Fərman Məmmədov:

- Ay sağ ol, sən hələ pulu qaytar, sonra oturmaq danışıq. Sən elə danışırsan ki, Rəşid gəlir bu söhbətdə oturur, sonra deyir ki, mənə bu söhbətin dəxli yoxdur.

Həbib Axundov:

- Fərman dayı, o vaxtdan bura çox şey dəyişib. Dostlar dəyişib, insanlar dəyişib. Hələ mən o 300 mini qaytarım sizə. Mən sizə söz verirəm ki, 300 min qaytaracağam, ola bilər sabah, ola bilər birisi gün, amma qaytaracağam. “Prosta”, səbr etmək lazımdır.

Fərman Məmmədov:

- Səbr yaxşıdır e, amma səbrin də müddəti var.

Həbib Axundov:

- Camaata milyonlar atıblar, heç nə ala bilmir. Mən isə “atansik”in yerinə sizə pul qaytarıram. Mən sizə pul atmamışam, ömrümdə də atmaram. “Prosta”, demək istəyirəm ki,



8 milyonluq cinayət işi - səs yazısı...

Fərman Məmmədov: “Polis idarəsinin qarşısına 50 adam toplanmışdı, hamısı pulları mənimsənən adamlar idi”

camaata milyonlar atıblar, camaat evsiz qalıb.

Fərman Məmmədov:

- Həbib, mən hər şeyi bilirəm. Sən mənim üçün əziz bir insansan, mənim gözümlə qabağında böyüyən bir insansan. Sən mənə deyəndə ki, gəlin oğurlarla oturub söhbət edək, mən onu bu günə kimi qəbul etmədim.

Həbib Axundov:

- Fərman dayı, mən deyirəm ki, səbr etmək lazımdır. 300 min pulu qaytarıb, sonra oturmaq söhbət edirik.

Fərman Məmmədov:

- Sən demisən 450 min qaytaracağam. İndi 300 mini qaytar, sonra söhbət edək.

Həbib Axundov:

- Yaxşı, 300 mini qaytarım, sonra söhbət edirik.

Fərman Məmmədov:

- Həbib, biz Zağulbada görüşəndə üçümüz idik. İsrəfil, sən və mən. Sənin birinci sözün o oldu ki, “Fərman dayı, sizin 575 min pulunuzu qəpiyinə kimi ödəyəcəm”.

Həbib Axundov:

- O sözlər çıxdı getdiy e, vs. O sözlər çıxdı getdi.

Fərman Məmmədov:

- Necə yeni çıxdı getdi?...

“Elmira Axundova oğlunun biznesinin olmasına inanmadığım üçün əlindən gələni edib!”

Fərman Məmmədov bildirir ki, bu söhbətlər olana qədər - iyulun 25-də Həbib Axundov mənə ailə məclisinə dəvət etmişdi: “Şüvəlandakı bağında Elmira Axundova mənə görəndə təəccübləndi, “Sən burada nə işin var” deyib qaşqabaq tökdü. Həmin axşam Elnur da ora gəldi. Həbib

mənə qırağa çəkib söhbət etməyə başladı. Maşına əyləşib “QRES” deyilən yerə getdik. O, Elnurla mübahisə etməyə başladı. Elə həmin vaxt Elmira Axundova Həbibə zəng vurdu. Həbib isə anasına monolistlərlə söhbət etdiyini dedi. Elnurla Həbibin arasında dava düşdü. Deputatın oğlundan dava salmasını tələb etdim. O isə qayıtdı ki, əgər dava etməyimi istəmirsənsə, puldan əlini üz. Həmin vaxt nə baş verdiyini anlamırdım. Sonradan başa düşdüm ki, bütün bunlar oyun imiş, sırf məni inandırmağa hesablanmış. Mən 575 min manatı Həbib Axundova vermişəm. Bunun müqabilində o pulu biznesə qoyduğunu deyib. Mənə bütün müddətdə Həbib Axundov 125 min manat qaytarıb və həmin pulun biznesdən əldə olunan gəliri olması təsəvvürünü yaradıb. Sonradan başa düşdüm ki, qaytarılan pul öz pullarımdır, yeni biznes filan da olmayıb. İşin içində 1 dənə də olsun katric biznesinə aid sənəd yoxdur. Yəni mənə Həbib Axundov, anası öz sözləri, hərəkətləri ilə inandırmışdılar ki, pulu biznesə yatırınblar. Elmira Axundova oğlunun biznesinin olmasına inanmadığım üçün əlindən gələni edib!”

“Bu hərəkətlərin adı nədir, qoy özləri cavab versinlər!”

Fərman Məmmədov deyir ki, 2013-cü il mayın 18-də Elmira Axundova ona zəng vurub:

“Dedi ki, Masallıda bir yaxını var, ondan borc istəyib. Elmira Axundova da ona pulu olmadığını deyib, bildirib ki, özü də, ətrafında olanlar da pullarını Həbibin yaratdığı kartric biz-

nesinə qoyublar. Mənə dedi ki, özü də biznesə 80 min manat pul qoyub. Oğlu da deyir ki, bəs mama, sən pulu artıqlaması ilə götürməsən, ona görə də pulu tələb edə bilməzsən. Həbib də yanındaydı, Elmira Axundova ona mənimlə danışıq-danışıq deddi ki, Fərman əmi deyir ki, düz danışırm. Açıq, həmin günlərdə onun sualları mənə çatmırdı. Sonradan başa düşdüm ki, bütün bunlar məni inandırmağa hesablanmış danışıqlar olub. Mən Elmira Axundova, oğlu Həbib Axundov danışıqları, söhbətləri, göstərdikləri sənədlərlə tam inandırmışdılar ki, katric biznesi ilə məşğuldurlar. Əslində isə belə bir biznes olmayıb! Bu hərəkətlərin adı nədir, qoy özləri cavab versinlər!”

“Narahat olma, anam Əfv Komissiyasının üzvüdür, səni “yarım srok”a həbsdən çıxaracaq”

Fərman Məmmədov deyir ki, Elnur İbrahimov bu işdə rol alsada, əsas şəxs o deyil: “Həbib mənə deyəndən sonra ki, piramidaya düşüb, onlara inamım tamam itdi. Səbəbini də deyim. Həbib Axundov bir tərəfdən piramidaya düşdüyünü deyirdi, o tərəfdən də gözümlün qabağında Elnur İbrahimovu sakitləşdirirdi. Deyirdi ki, qorxma, səni çox da həbsdə yatmağa qoymayacağıq. Piramidaya düşən belə olur? İş üzrə 8 milyon manatdan artıq ziyan var. Həbib Axundov, onun anası Elmira Axundova Elnur İbrahimovun bu qəder pulu hara yox etməsini araşdırmaq üçün barmaqlarını belə tərptənəyiblər. Əvəzində bunu israr-

la tələb edən biz zərərçəkənləri məhkəməyə verib, baramızda Eldar Mahmudova şikayətlər yazıblar. Təsəvvür edin ki, Həbib “piramidaya düşmüşəm” dediği günlərdə mənə zəng elədi. Dedi ki, Elnur İbrahimov anasının bağ evindədir. Məni ora çağırırdı. Getdim, orada təxminən 50-yə yaxın adam var idi. Bildim ki, toplaşanların da pulu mənimsənilib. Həbib telefonla Yasamal Rayon Polis İdarəsində müstəntiq olan Seymur Hidayətzadəyə zəng vurdu və Elnuru ora gətirəcəyini dedi. Elnur bizim maşında getdi. Yolda mən tanış vəkilə danışıb bu cür dələduzluğun cəzasının nə olduğunu soruşdum. Vəkil isə belə işlərə görə 12 il həbs cəzasının nəzərdə tutulduğunu bildirdi. Bunu eşidən Elnur ağlamağa başladı. Həbib isə ona təsəlli verərək

Onun dediklərinə inasaq, məndən pulu alıb və Elnura verib. Sual olunur - mən Fərman Məmmədov pulu kimə vermişəm? Və ya məndən pulu alan kimdir?”

“Əslində söhbət müştəkkil dəstə tərəfindən külli miqdarda mənimsəmədən - dələduzluqdan gedir”

İş üzrə Bakı Ağır Cinayətlər Məhkəməsinə 7 proses keçirilib. Həbib Axundov həmin proseslərdən cəmi birində iştirak edib. O, iş üzrə zərərçəkən kimi tanınsa da, məhkəmədə zərərçəkənlərlə bir sırada oturur. Məhkəmədəki son iclasda oldu. O, prosesə gəldi, 17:52-də ifadə verməyə başladı və 8 dəqiqə sonra hakim məhkəməni iş vaxtı bitdiyinə görə dayandırdı.

dı. Hakim dedi ki, Həbib müalicəyə gedir. Bu məsələ də araşdırılmalıdır. Bizə Həbib Axundova suallar verməyə şərait yaradılmadı. Tələb edirik ki, Həbib Axundov məhkəməyə gəlsin. Bir məqamı da deyim, ibtidai istintaq, ümumiyyətlə, ətraflı aparılmayıb. Burada əslində söhbət müştəkkil dəstə tərəfindən külli miqdarda mənimsəmədən gedir. Həbib özü deyib ki, işdə ümumilikdə 7-8 milyon manat olub. Elnur İbrahimov bu işi təkbəşinə görməyib. Ona görə də deyirəm ki, bu işi müştəkkil dəstə həyata keçirib. Bizə qarşı törədilən əməllər ibtidai istintaq tərəfindən düzgün tövsif edilməyib. Hazırda həmin əməllər Cinayət Məcələsinin 178.3.2 maddəsi - külli miqdarda ziyan vurmaqla dələduzluq kimi tövsif olunur. Əslində isə CM-in 178.3.2 maddəsi ilə yanaşı, 178.2.1 - qabaqcadan əlbir olan bir qrup şəxs tərəfindən törədilməklə dələduzluq və 178.3.1 - müştəkkil dəstə tərəfindən dələduzluq maddələri ilə də tövsif edilməlidir. Biz hələ ibtidai istintaq dövründən bu tələblə çıxış edirik. O vaxt Bakı şəhər prokuroru İlqar Abbasovun qəbulunda olmuşuq. O da göstəriş verib ki, cinayətdə əli olan şəxslərin dairəsi müəyyən olunsun. Amma bu göstəriş bu günə qədər icra olunmayıb. İstintaqı alayarımcıq yekunlaşdırıb məhkəməyə göndəriblər. Bu gün də bu məsələ aktual olaraq qalır. İş ibtidai istintaqa qaytarıb düzgün araşdırılmasını istəyirik.

**□ E.MƏMMƏDLİYEV,
“Yeni Müsavat”**

Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVDF

www.kivdf.gov.az

Ermənistan-Azərbaycan,
Dağlıq Qarabağ münaqişəsi haqqında
həqiqətlərin dünya ictimaiyyətinə çatdırılması,
Azərbaycanın ədalətli mövqeyinin müdafiə edilməsi

Ermənistanda növbədənəkar parlament seçkilərinin 2019-cu ilin aprel-may aylarında keçirilməsi planlaşdırılır. Ermənistan KİV-lərinin məlumatına görə, bu barədə ölkə parlamentində müzakirələr aparılır. Növbədənəkar seçkilərin bu ilin sonunadək keçirilməsi gözlənilsə də, sonradan hökumət qərarını dəyişərək seçkiləri ertələdi.



Heç şübhəsiz ki, bu, Nikol Paşinyan hökumətinin ağır durumla üz-üzə olmasından irəli gələn mövqe dəyişikliyi. Paşinyan özünün 100 günlüyünü belə, ciddi problemlərlə başa vurmaqdadır. Onun ölkə daxilindəki rəqiblərini sıradan çıxartmaq istiqamətində atdığı addımlara artıq Rusiyadan da qıcıqlı reaksiyalar və xəbərdarlıqlar gəlməkdədir. Elə Rusiya XİN rəhbəri Sergey Lavrovun "Ermənistanda baş verən hadisələr ölkənin yeni rəhbərliyinin sələflərini təqib edilməyəcəyinə dair vədlərinə ziddir" deməsi, həmçinin baş verənləri narahatlıqla izlədiklərini bildirməsi birbaşa Paşinyana təhdid sayıla bilər. N.Paşinyan cəzalandırma qərarları ilə "çox uzaqlara" gedib. Xüsusilə də erməni hökumətinin Rusiyanın adamlarına "qarmaq" atması, eks-prezident Robert Köçeryanı həbs etməsi, Kollektiv Təhlükəsizlik Müqaviləsi Təşkilatının (KTMT) baş katibi Yuri Xaçaturovun 2008-ci ilin 1 mart hadisələri zamanı Ermənistanın konstitusiyaya qurulmuşun devrilməsində ittiham olunması birbaşa Rusiyanın maraqlarına toxunmaqdadır.

Mövcud situasiyada parlament seçkilərinin keçirilməsi Paşinyan üçün yaxşı perspektiv vəd etmir. Çünki Rusiya yeni ssenarini işə salıb, Paşinyanın özünü də yola sala bilər. Parlamentli respublika olan Ermənistanda baş nazir parlament seçir.

Xatırladaq ki, 2017-ci ildə keçirilən seçkilərin nəticələrinə görə, Milli Məclisdə dörd siyasi qüvvə təmsil olunur: Ermənistan Respublikaçılar Partiyası (ERP), Daşnaksütyun Erməni İnkilabi Federasiyası, "Tsarukyan" və "Yelk" ("Çıxış") blokları. S.Serkisyanın saxtakarlıqları nəticəsində Levon Ter-Petrosyanın rəhbərlik etdiyi Erməni Milli Konqresi və Oskanyan-Ohanyan bloku parlamentdən kənar qaldı. Hazırda başı daxili problemlərə qarışan, həmçinin sosial problemlərin mənəşəsində qalmış erməni xalqını müxtəlif yollarla sakitləşdirməyə cəhd edən Paşinyan üçün parlament seçkiləri

rini keçirmək çox risklidir. Amma maraqlısı budur ki, hazırkı tərkibi saxlamaq da onun hökumətinə təhlükə vəd edir. Elə bu günlərdə parlamentin 41 deputatının Robert Köçeryana azadlıq tələb etməsi Paşinyana xəbərdarlıqdır. Xüsusilə də Rusiyanın Ermənistan hökumətinə deputatlarının fəallaşması təsədüfi deyil. Günün birində onlar hökumətə etimadsızlıq məsələsini də qoya bilərlər - təbii ki, Rusiyanın dəstəyi ilə.

Azərbaycana bu proseslərin o mənada aidiyyəti var ki, Ermənistanda daxili məsələlərə, xüsusilə də parlament seçkilərinə diqqətin artması avtomatik olaraq Qarabağ məsələsinə bignəliyin yaranmasına rəvac verir. Paşinyan özü də etiraf edib ki, Ermənistanda heç bir hökumət Qarabağ məsələsində birtərəfli güzəştə qərar verə bilməz. Xüsusilə də seçki ilində yeni hökumətin problem tənzimləməklə bağlı hansısa addım atması inandırıcı deyil. Bu, onun hökumətinin devrilməsini sürətləndirə bilər. Deməli, Ermənistandakı parlament seçkiləri Qarabağ danışıqlarına da marağı azaldacaqdır. Çünki Azərbaycan rəhbərliyi dəfələrlə bəyan edib ki, status-kvonun saxlanması ilə barışmaq niyyətində deyil və danışıqlar, sadəcə, vaxtın uzadılmasına xidmət etməməlidir. Hətta Ermənistanın yeni hökumətinin konstruktiv mövqe sərgiləməyəcəyinə ümidlər də ifadə olunub.

Bu arada XİN rəhbərlərinin növbəti görüşünün BMT Baş Assambleyası çərçivəsində keçiriləcəyi də bildirilib. Ancaq Paşinyanın parlament seçkilərinə "ölüm-qalım" məsələsi kimi baxması o anlamı verir ki, Qarabağ məsələsində ən azı gələn ilin mayınadək tərpeniş olmayacaq.

BAXCP sədrinin müavini, politoloq Elçin Mirzəbəyli bildirdi ki, prinsip etibarilə Paşinyanın bütün məqsədi və həyata keçirdiyi addımların əsas qayəsi Dağlıq Qarabağ məsələsini gündəmdən çıxarmaq, onun

Qarabağ



Erməni baş nazirin Qarabağ hiyləsi - erkən seçkilər maya qaldı

Nikol Paşinyan indi ən çox hakimiyyətini qorumaq hayındadır, zəbt edilmiş Azərbaycan əraziləri ilə bağlı "ölü" nöqtədən tərpenən proses yenidən dalana girə bilər; ekspertlər deyir ki...

əvəzinə siyasi motivli məsələləri ortaya qoymağdır: "Ermənistanın baş nazirinin bütün manevarları buna söykənilir. Hakimiyyətə gəldiyi ilk günlərdə o, Dağlıq Qarabağın danışıqlarda "tərəf" kimi iştirak etməsini istəyirdi. Daha sonra bu tələbin həyata keçirilməsinin mümkün olmadığını gördü. Həmçinin Azərbaycan tərəfinin bu tələbi birmənalı rədd etməsi və ATƏT-in Minsk Qrupunun həmsədrlərinin mövqeyi ilə üst-üstə düşməməsi səbəbindən daha sonra başqa mövqe sərgiləməyə başladı. Sadəcə, o, prosesi uzatmaq məqsədilə belə mövqelərdən çıxış edir. İndi də növbəti görüş ərəfəsində diqqəti fərqli istiqamətə yönəltmək istəyir".

E.Mirzəbəyli qeyd etdi ki, Paşinyanın atmaq istədiyi bir neçə addım var: "Dağlıq Qarabağ prosesindən diqqəti yayındırmaq, ona mane yaratmaq istəyən klanı sıradan çıxartmaq, həmçinin bu planın əlindəki kapitalı nəzarət altına almaq üçün çalışır. Paşinyan həmçinin mümkün qədər Moskva ilə münasibətləri balanslı saxlamaq istəyəcək".

Politoloq qeyd etdi ki, ATƏT-in Minsk Qrupu Paşinyanın Dağlıq Qarabağ münaqişəsi ilə bağlı danışıqlar prosesini uzatmasına münasibət bildirməlidir.

Ermənistan hökumətinin bəhanələrinin nəyə xidmət etdiyini Azərbaycan iqtidarı da çox yaxşı

bilir. Bundan əvvəl dövlət başçısı səviyyəsində Ermənistanın keçmiş iqtidarı kəskin şəkildə tənqid olunmaqla yanaşı, yeni hökumətə baş verənlərdən dərs çıxarmaq tövsiyyə edilmişdi. Elə prezidentin sonuncu çıxışlarında da maraqlı məqamlar var idi.

Politoloq Elxan Şahinoğlu bildirdi ki, prezident İlham Əliyev avqustun 1-də şəhid ailələrinə mənzillərin paylanması mərasimində Ermənistanın yeni hakimiyyətinin siyasətinə ilk dəfə detallı toxunub: "Prezident əvvəllər də işğalçı dövlətin yeni hakimiyyəti haqqında bir-iki cümlə işləmişdi, ancaq bu dəfə məsələyə sistemli yanaşdı. İlham Əliyevin Ermənistanın baş naziri Nikol Paşinyanın adını çəkmədən söylədiyi fikirləri belə qruplaşdırmaq olar: birincisi, İlham Əliyevin "Ermənistanın yeni hökuməti indi daxili problemlərlə məşğuldur" sözlərindən anlaşılan odur ki, baş nazir Nikol Paşinyanın hələ Dağlıq Qarabağ münaqişəsinin həlli ilə məşğul olmağa gərəkli vaxtı yoxdur. Rəsmi Bakı bir az gözləyə bilər. Bu baxımdan İlham Əliyevin bu cümləsi diqqəti çəkir: "Əlbəttə, biz başa düşürük, yeni hökumətə müəyyən qədər vaxt lazımdır ki, beynəlxalq münasibətlərdə mövcud olan praktikanı düzgün təhlil etsin". Əslində bu, İlham Əliyevin Nikol Paşinyanın tələsdirmədiyinə işarədir. Ancaq zaman limiti uzun çəkməyə də bilər. Paşinyan erkən parla-

ment seçkisinə qədər Qarabağ istiqamətində addım atmağa hazır deyil. Ermənistan növbədənəkar parlament seçkisini gələn ilin mayında keçirməyi planlaşdırır. Həmin müddətdə qədər gözləməliyə dəyərmə - bu sualın aktualığı da az deyil".

E.Şahinoğlu qeyd etdi ki, prezident İlham Əliyev Paşinyanın ziddiyyətli bəyanatlarına da toxunub: "Paşinyan bir tərəfdən danışıqlarda Qarabağ separatçıların iştirakını istəyir ki, rəsmi Bakı heç zaman buna razılaşmayacaq, ikinci tərəfdən bu şərt yerinə yetirilmədən də Ermənistanın xarici işlər naziri azərbaycanlı həmkarı ilə görüşüb, fikir mübadiləsi aparıb. Paşinyanın "danışıqlarda separatçılar da iştirak etsin" tələbini nəinki biz, beynəlxalq aləmdə də qəbul etmir".

Politoloqun sözlərinə görə, İ.Əliyev keçmiş prezident Serj Sərkisyanın ünvanına "kriminal xunta rejimi" işlətsə də, Nikol Paşinyana qarşı hələ ki sərt ifadədən istifadə eləmir: "Ancaq İlham Əliyev sonrakı ifadəsində "onlar işğal siyasətini davam etdirmək fikrindədirlər. Hələlik biz belə qənaətə gələ bilərik" cümləsinə də yer verir".

E.Şahinoğlu qeyd etdi ki, dövlət başçısı Ermənistanda Azərbaycanla sülh çağırışları edənə də diqqət yetirdiyini bildirib: "Biz bu çağırışları əsədirik" deyən prezident sülh üçün zəruri şərti təkrarla-

dı: "Sülh istəyirlərsə, erməni əsgəri torpaqlarımızdan çıxmalıdır. Erməni əsgərinin Azərbaycan torpağında nə işi var?!" İlham Əliyevin Ermənistanda sülh çağırışı edənə qarşılıqlı jesti də var: "İşğala son qoyularsa, bölgədə sülh yaranar, Ermənistanla Azərbaycan arasında əlaqələr yarana bilər. Onda regionun geosiyasi vəziyyəti tamamilə dəyişə bilər və dayanıqlı sülh yaranar bilər". Beləliklə, Azərbaycan və Ermənistan rəhbərləri hələ görüşməsələr də, bir-birləri ilə qiyabi müzakirə aparırlar. Qiyabi müzakirə sanki Azərbaycan prezidenti ilə Ermənistanın baş naziri arasındakı görüş tarixini yaxınlaşdırır".

Hər halda, bütün bunlar ehtimallardır. Ermənistan hakimiyyəti indiki çətin situasiyada müharibənin başlanmasını heç cür arzulamır. Bir tərəfdən, Rusiya ilə münasibətlərdə soyuqluğun yaranması, digər tərəfdən, Azərbaycan ordusunun gündən-günə güclənməsi işğalçı ölkəni savaştan qaçmağa sövq edir. Elə Paşinyanın prezident Putinə az qala yalvararaq Azərbaycanla sülh çağırışları etməsi də bu qorxudun qaynaqlarından. Amma Ermənistan rəhbərliyi danışıqları uzatmaqda davam edəcəksə, konstruktiv mövqe sərgiləməyəcəksə, müharibə qaçılmaz olacaq, bu, dəfələrlə deyilib.

Vaşinqton-Ankara əlaqələri günü-gündən pisləşir. Avqustun 1-də "Bloomberg" Agentliyi ABŞ-ın Türkiyənin fiziki və hüquqi şəxslərinə qarşı sanksiya hazırladığı ilə bağlı xəbər yayıb.

Xəbərde bildirilir ki, sanksiyalar Donald Tramp administrasiyasının qərarı ilə Türkiyə hakimiyyəti tərəfindən ABŞ vətəndaşları və bu ölkənin diplomatik missiyasının əməkdaşlarına qarşı cinayət təqibi səbəbindən tətbiq oluna bilər. O da bildirilir ki, qadağalar Rusiya təşkilatlarına, şirkətlərə və iş adamlarına qarşı tətbiq edilən məhdudlaşdırıcı tədbirlər modelinə uyğun olaraq hazırlanıb.

Qeyd edək ki, ABŞ prezidenti Donald Trampın sosial şəbəkədə rahib Andru Kreyq Brunsonun azad edilməyəcəyi təqdirdə Türkiyəyə sanksiyaların tətbiq ediləcəyi barədə ifadələri qaradaş ölkədə kəskin etiraz səbəb olub. Bunun ardından ABŞ Maliyyə Nazirliyinin Türkiyənin daxili işlər və ədliyyə nazirlərinə qarşı sanksiya tətbiq etmək barədə qəbul etdiyi qərar iki ölkə arasında gərginliyi daha da artırıb. Hazırda ev dustağı olan Andru Kreyq Brunson Türkiyədə terroru dəstəkləmək, FETÖ və PKK terror təşkilatları ilə əməkdaşlıq etmək və s. qanunazidd əməllərdə təqsirli bilinir.

ABŞ-ın Türkiyəyə qarşı sanksiya tətbiq etməsi qərarına Türkiyənin Xarici İşlər Na-

Vaşinqtonun Türkiyə rəsmilərinə qarşı sanksiyaları təhlükələr vəd edir

Elxan Şahinoğlu: "Bu vəziyyət həm ABŞ, həm də Türkiyənin əleyhinə işləyir"



zirliyi də sərt reaksiya verib. XİN Amerikanın sanksiyalar barədə bəyanatına cavab açıqlamasında bildirib ki, aqressiv davranışlara qarşı hər cür tədbirləri görməyə hazırdır. Bəyanatda qeyd olunur ki, bu qərar Türkiyənin hüquqlarına və ABŞ-Türkiyə münasibətlərinə, o cümlədən hüquq və ədalət prinsiplərinə ziddir. **Sitat:** "Bu cür heç bir maraqlara xidmət etməyən aqressiv bəyanatlar dərhal cavabını alacaqdır".

Türkiyə siyasi partiyaları da Vaşinqtonun bu addımına

sərt reaksiya verib. Parlamentdə təmsil olunan Ədalət və İnkişaf Partiyası (AKP), Cümhuriyyət Xalq Partiyası (CHP), Milliyyətçi Hərəkət Partiyası (MHP) və İYİ Partiya ABŞ Maliyyə Nazirliyinin qəbul etdiyi sanksiya barədə qərara qarşı birgə etiraz açıqlaması yayıb.

Qeyd edək ki, Ankara-Vaşinqton xəttində gərginliyə səbəb olan tək cəhət Bronsunun işi deyil. Məsələ ondadır ki, ABŞ Türkiyənin son illərdə tutduğu siyasətdən narazıdır. Bir zamanlar Qərbin Şərçə

açılan qapısı olan, NATO-nun Şərçə sərhədi olan Türkiyənin regionda daha fərqli və müstəqil siyasət yürütməsi Vaşinqtonda xoş qarşılanmır. Faktiki olaraq Suriyada qarşı-qarşıya dayanan tərəflər çevrilen ABŞ və Türkiyə Ankaranın Moskva ilə yaxınlaşmasını da həzm edə bilmir. Vaşinqton rəsmiləri açıq şəkildə Rusiyadan S-400 Hava Hücumundan Müdafiə Sistemlərinin alınmasına qarşı olduğunu bildirirlər.

Türkiyə isə Vaşinqtondan daha səmimi müttəfiqlik, Suriyada və Türkiyədə fəaliyyət göstərən kürd silahlı qruplarına dəstəyi dayandırmasını, Fətullah Güleni Ankaraya verməsini istəyir. Belə aydın olur ki, indi iki ölkə arasında anlaşılmazlıq nöqtələri xeyli çoxdur. Ancaq təbii ki, siyasətdə daimi dost və düşmən anlayışı da yoxdur. Türkiyə 2 il əvvəl müharibə vəziyyətində olduğu Rusiya ilə münasibətləri bərpa etdi. Yeni siyasi iradə olacağı təqdirdə Vaşinqtonla da barış-

maq mümkündür. Lakin görünən odur ki, hələlik nə Vaşinqton, nə də Ankara mövcud şərtlərdə güzəştə getmək istəmir. Lakin vəziyyət günü-gündən daha çox narahatlıq doğurmağa başlayıb.

Politoloq Elxan Şahinoğlu deyir ki, Vaşinqtonun sanksiya qərarı görünməmiş hadisə ola bilər. Ekspertin fikrincə, Ankaranın əvvəlki siyasəti kursu kəskin şəkildə dəyişib: "ABŞ-ın Türkiyə vətəndaşlarına qarşı sanksiya qərarı görünməmiş hadisə olacaq. "Soyuq müharibə" dövrünün iki müttəfiqi hazırda bir-birilərindən inanılmaz dərəcədə uzaqlaşmışlar. İş o yerə çatıb ki, bu gün Türkiyə ABŞ-ın bölgədəki iki əsas rəqibi - Rusiya və İranla yaxınlıq edir. Məsələn, Türkiyə ilə ABŞ arasında mövcud olan gərgin mövzular (Gülenenin ifadəsi, ABŞ-ın PKK-nın Suriyadakı törəmə təşkilatlarına verdiyi dəstək, ABŞ-da həbsdə olan Türkiyə vətəndaşları, Türkiyədə amerikalı rahibin ev həbsi və s.) Türkiyə-

nin Rusiya ilə münasibətlərinə yoxdur. Yeni Türkiyə-Rusiya münasibətləri daha rəvan və anlaşılındır, problem yara-dacaq mövzular yoxdur. Tam əksinə, əgər əvvəllər Türkiyə Suriyadakı vəziyyətə görə Rusiya ilə dərin fikir ayrılığına malik idisə, indi birgə əməkdaşlıq mövcuddur. Rusiya hətta Türkiyənin narahatlığına səbəb olmasın deyən Suriyadakı silahlı kürdlərdən bir qədər məsafə saxlayır".

E.Şahinoğlunun fikrincə, ABŞ-ın Türkiyəyə qarşı artan sanksiyaları və təhdid dili qaradaş ölkəni Vaşinqtondan daha çox uzaqlaşdırır: "Təsadüfi deyil ki, Türkiyə prezidenti ABŞ-ı tənqid edən regional təşkilatlara üzvlüyə can atır. Bu vəziyyət həm ABŞ, həm də Türkiyənin əleyhinə işləyir. ABŞ dünyanın super dövlətidirsə, Türkiyə də Avrasiya bölgəsinin aparıcı ölkələrindəndir. Bu dövlətlər arasında qovğa regional mübarizəni də alovlandıracaq".

□ **Kənan RÖVŞƏNOĞLU,**
"Yeni Müsavat"

Suriya ordusu ölkənin cənubunda İordaniya və İsrail sərhədində sonuncu məntəqəni, İŞİD-in nəzarətində olan Tasil rayonunu da azad edib. Hazırda hökumət qüvvələri cənub sərhədlərinə tamamilə nəzarət edir. Hazırda əməliyyatlar qismən Dəra bölgəsinə yaxın Suveyda rayonundakı İŞİD mövqelərinə qarşı aparılır. Hansı ki, ötən həftə məhz Suveyda əyalətində İŞİD qəflətən kəndlərə hücum edərək genişmiqyaslı terror aktı törətmişdi.



Kənan RÖVŞƏNOĞLU

İŞİD-in kökü niyə kəsilmir?



həm öz tərəfdarlarını ruhlandırmaq, hələ tamamilə sıradan çıxmadığını göstərmək, həm də

Bu meydanaçaxmalar isə İŞİD tarixində çoxdur. 2004-cü ildə İraqın ABŞ ordusu tərəfin-

İŞİD-dən geri alınmış və noyabrda qruplaşmanın ləğv edildiyi elan olunub. Ancaq bundan

ğını qoruyub saxlayır. Çox güman ki, İŞİD və onu idarə edənlər yenidən üzə çıxmaq üçün növbəti xaos dövrünü gözləyir. Buna qədər isə vaxtaşırı olaraq "varlıqların" qanlı formada İraq və bütün dünyaya xatırladılar.

İŞİD və bənzər silahlı qrupların ortaya çıxması və hər dəfə ağır zərbə aldıqdan sonra toparlanıb ortaya çıxması, güc qazanması ilk növbədə ölkələrdəki siyasi şərtlərlə izah olunmalıdır. Çünki birincisi, inqilab başlayan ölkələrdə uzun illər davam edən avtoritar rejimlər siyasi institutları məhv etdiyi üçün (yalnız Tunis və Misirdə qismən də olsa siyasi partiyalar və QHT-lər qaldı) başlayan inqilabi proseslərin fonunda yaranmış təşkilatlanma boşluğunda radikal islamçılar ortaya çıxdılar.

Həm Liviyada, həm də Suriyada hakimiyyətə qarşı silahlı

müxalifətə xarici ölkələr də dəstək verdi və nəticədə daha fəal və bu hadisələrə "müqəddəs cihad" kimi yanaşan islamçı qrupların sayı və gücü sürətlə artdı. Çünki həmin vaxt Qərb dövlətləri də diktatorların devrilməsi üçün silahlı müxalifətə - dinə yanaşmasından asılı olmayaraq - dəstək verdi. Qərb yalnız iş-ışdən keçəndən sonra radikal islamçı qrupların fərqində oldu, onda isə artıq gec idi. Məsələ ondadır ki, radikal islam amili müsəlman ölkələri üçün həmişə aktual problem olub. Çünki sosial ədalətsizliyin, yoxsulluğun, avtoritarizmin mövcud olduğu yerdə istə-istəməz alternativ güc özünü fəda etməyə hazır olan siyasi İslam olub. Siyasi iştirakdan, özünü təsdiqləmək imkanından, normal şərtlərdə həyatını yaşamaqdan məhrum qalan müsəlmanların (xüsusən də gənclər) üz tutacağı ünvan radikal qruplardır. Bu "təcürbəni" ötən əsrin 60-70-ci illərində Əfqanıstanda başlayan müharibədə ortaya çıxan "əl-Qaide" nümunəsi təsdiqləyib.

Hər nə qədər maddi maraq, macəraçılıq elementləri olsa da, nəticə etibarilə bu tip təşkilatların mayasını bəzən də, radikal mübarizə ideyaları təşkil edir. Bu ideyalar isə avtoritar ölkələrdə daha yaxşı cücərir.

“Qarabağ” klubunun Çempionlar Liqasının II təsnifat mərhələsində Albaniyanın “Kukesi” klubuna Bakıda 3:0 hesabı ilə qalib gələrək növbəti mərhələyə adlanması Azərbaycanı sevinçə qərq edib. Artıq Ağdam klubunun III təsnifat mərhələsindəki rəqibi də məlumdur. Bu, Belarusun BATE klubudur.

III təsnifat mərhələsinin ilk oyunları 7-8 avqustda, cavab oyunları isə 14-15 avqust tarixlərində olacaq. “Qarabağ” meydana ayın 7-də çıxacaq və rəqibini ilk olaraq Tofiq Bəhramov adına Respublika stadionunda qəbul edəcək.

Komandamızın ötən il Çempionlar Liqasının qrup mərhələsinə düşərək qazandığı böyük uğuru təkrarlaması üçün iki mərhələ keçmək kifayət edir. “Qarabağ” BATE-ni keçərsə, Avropa Liqasının qruplarına vəsiqəni təmin edəcək, Çempionlar Liqasının qruplarına düşmək üçün play-off oyununa çıxacaq.

Artıq bütün gözler BATE ilə oyuna dikilib. Həmin gün bütün Azərbaycan “Qarabağ” deyəcək. Futbol mütəxəssislərinin bu oyunla bağlı proqnozları müxtəlifdir.

Komanda.az saytının redaktoru Natiq Muxtarlı “Yeni Müsavat”a açıqlamasında öncəliklə “Qarabağ” “Kukesi” qarşısında nümayiş etdirdiyi oyun barədə danışıq: ““Qarabağ” qol vurmaq istəmədi” yox, “Qarabağ istəyirdi, amma qol vura bilmirdi” fikri daha məntiqlidir. Bunun da obyektiv səbəbləri var. “Qarabağ” bu mövsüm Çempionlar Liqasında keçirdiyi ilk 3 oyunda cəmisə bir qol vura bilməmişdi. Yeni “Qarabağ”ın qol vura bilməmək problemi əvvəldən mövcud idi. Bunu məşqçilər korpusu da bilirdi. Ona görə də “Qarabağ”ın hücum potensialını artırmaq üçün transferlər edilmişdi. Dünənki (sırağünkü-red.) oyunda da hücum xəttində yeni futbolçular gördük. Amma bu fut-

“Qarabağ”: addım-addım uğura doğru

İdman şərhçiləri komandamızın şanslarını dəyərləndirdilər: **Natiq Muxtarlı**: “Növbəti mərhələdəki rəqibdən qorxmağa dəyməz” **Aydın Bağirov**: “Qarabağ” BATE-dən üstün görünür”



bolçulardan dərhal qollar gözləmək sadəlövlük olardı. Çünki komandaya yeni qoşulublar. Ona görə də xetlərarası əlaqələrdə çatışmazlıqların olacağı bəlli idi. Üstəlik, Qurban Qurbanov da oyundan əvvəl etiraf etmişdi ki, yeni futbolçular istənilən formada deyillər. Amma bütün hallarda, “Kukesi” ilə cavab qarşılaşmasında “Qarabağ”ın hücum potensialının artdığı açıq-əşkar hiss olunurdu. Sözsüz, hücum xəttinin səviyyəsi oyundan-oyuna yüksələcək. Ancaq bu yüksəlişə qısa zamanda nail olmaq vacibdir. Çünki növbəti rəqib BATE-dir. Belarus komandası olduqca nizəm-intizamlıdır. Bu komandanı yarı qüvvə ilə məğlub etmək mümkün deyil. Üstəlik, BATE “Kukesi” də deyil ki, bütün komanda ilə müdafiə olunsun. Vaxt azdır, amma ümitsiz də deyil.

“Qarabağ” xetlərarası əlaqələrdəki bəzi problemləri həll edə bilsə, BATE məğlub ediləcək. Müdafiədə intizam ən yüksək həddə olmalı, öldürücü əks-hücumlar qurulmalı və hücum məntiqi sonluqla yekunlaşmalıdır. BATE ilə oyunda səhvlər minimum olmalıdır. Əgər “Qarabağ” BATE səddini adlaya bilsə, növbəti mərhələdəki rəqibdən qorxmağa dəyməz. Onu mütləq məğlub edə bilərlər. BATE-nin məğlub edilməsi, “Qarabağ”da işlərin qaydasına düşməsi olacaq. Təbii ki, Avropa Liqasının qrup mərhələsinə vəsiqə qazanmaq daha realdır. Ancaq hədəf Avropa Liqasının qrupu olmalıdır.

Qol.az saytının baş redaktoru Aydın Bağirov “Kukesi” ilə “Qarabağ”ın oyununun aldadıcı ola biləcəyinə işarə etdi: ““Kukesi” ilə

nəticəyə aldanmaq olmaz. Doğrudur, “Qarabağ” rəqibi qarşısında çox yaxşı oynadı. Bunun hər kəs şahidi oldu. Xüsusilə mənim diqqətimi daha çox komandaya cəlb edilən yeni legionerlərin səviyyəsi cəlb etdi. “Qarabağ”ın hücumçu problemi var idi. Amma Innocent Emeqaranın “Kukesi” qarşısında oynadığı oyun bu problemin aradan qalxacağını göstərdi. Baxmayaraq ki, zədə və cəzalı olması səbəbindən bir müddət idi ki, oynamırdı. Onun özündə iradə tapıb “Kukesi” ilə oyunda yüksək oyun nümayiş etdirməsi “Qarabağ”a verəcəyi töhfələri göstərdi. Emeqara bundan əvvəl də “Qarabağ”da oynamışdı. O vaxt da yaxşı oynayırdı. Sadəcə, komanda daxilindəki bəzi problemlərə görə Azərbaycandan getmişdi. “Qarabağ”da getdikcə irəliləyiş olduğu açıq şəkildə sezilir. Amma “Kukesi” ilə oyun heç kəsi aldatmamalıdır. Unutmaq olmaz ki, alban klubunun səviyyəsi bundan əvvəl “Qarabağ”ın mübarizədən kənarlaşdırıldığı nə “Olimpiya”nın, nə də BATE-nin səviyyəsində deyil. Bu klublardan “Kukesi” səviyyəyə çox aşağıdır. Kifayət qədər anti-futbol oynayan klubdur. “Qarabağ”la keçirdiyi iki oyunda da bunun şahidi olduq. Komanda arxada oturub, bir dəfə də olsun ki, tutarlı hücum etmədi. BATE belə olmayacaq. Doğrudur, klub əvvəlki səviyyədə deyil. 10 il əvvəlki, eləcə də SSRİ dövründəki BATE bu gün yoxdur. İndidən “Qarabağ”ın bu klubu keçib-keçməyəcəyi barədə fikirlər səsləndirmək peşə-



karlıqdan uzaq olar. Amma hər halda, indiki vəziyyətdə “Qarabağ” BATE-dən üstün görünür. Lakin nəzərə almalıyıq ki, ilk oyun

önəmli bir üstünlük ola bilər. Açıq şansı hazırda “Qarabağ”ın xeyrinə hesab edərəm”.

Q Cavansir ABBASLI, “Yeni Müsavat”



Arvadını xüsusi amansızlıqla öldürənə hökm oxundu- 17 il

Arvadını öldürən şəxsin məhkəməsi başa çatıb. Rasim Çertikov 17 il cəza alıb. Musavat.com xəbər ver ki, Bakı Ağır Cinayətlər Məhkəməsində qətl törətməkdə təqsirləndirilən Rasim Çertikovun cinayət işi üzrə məhkəmə iclası keçirilib. Hakim Mayıl Bayramovun sədrliyi ilə keçirilən prosesdə hökm oxunub.

Hökmə əsasən R.Çertikov 17 il müddətinə azadlıqdan məhrum edilib. İttihama görə, Rasim Çertikov 33 il birlikdə yaşadığı arvadı Arife Çertikovanı aralarında yaranmış mübahisə zəminində qətlə yetirib. Təqsirləndirilən şəxs elan olunmuş ittiham üzrə özünü qismən təqsirli bildiyini deyib.

Rasim Çertikova sərbəst ifadəsində həyat yoldaşını qısqançlıq zəminində öldürdüyünü söyləyib. Deyib ki, arvadı öz istəyi ilə dəylik işinə başlayıb: “İki ay onu işə özüm apardım. Amma onun işləməsinə razı deyildim. Sonra Arife gecə növbəsinə keçmək istədi. Buna görə də aramızda mübahisə düşdü, Arife küsüb atasının evinə getdi”.

Çertikov xanımı ilə barışığa cəhd etdiyini qeyd edib: “Onun iş yerinə getdim. Arifənin işdən çıxmasını istədim. Sonra qaçınamadığı gedib, onu evə gətirdim. Arife ilə razılaşdıq ki, ancaq gündüz növbəsində işləsin. Əvvəl bu qaydada çalışdı, lakin sonradan fikrini dəyişdi. Arife Türkiyəyə getdi. Amma bunu mənəndən gizlətdilər. Bundan sonra içimdə şübhələr yarandı. Arifəyə evi satıb, Rusiyaya getmək istədiyimi dedim. O razılaşdı ki, ancaq yuxarı mərtəbəni sataq. Evi satandan sonrakı günün gecəsi onu işdən götürdüm. Yenidən Rusiyaya getmək məsələsini danışıq. Bunu istəmədiyini bildirdi. Mən də buna əsəbləşdim”.

R.Çertikov ifadəsində 23 il ailəsi ilə birgə Yessentukidə, Kislovodskdə və digər şəhərlərdə yaşadıklarını, son iki ildə Azərbaycana gəldiklərini deyib. O, arvadını öldürmək niyyətinin olmadığını söyləyib: “Mənə dedi ki, səndən bir kişi kimi hezz almıram. Bu, məni çox əsəbləşdirdi. Sonra dedi ki, öldürsən də, işdən çıxıb Rusiyaya getməyəcəm. Rusiyaya getmək istəməyimi kürekənim, qızım da bilirdi. Oğlum 9911 taksii şirkətində işləyirdi. Kürekənim də deyirdi ki, gedin, Rusiyada xoşbəxt yaşayın. Bircə arvadımı yola gətirmirdim. Onun bu hərəkətləri qüruruma toxunurdu. Deyirdim ki, Arife, bir də görüm, sənə nə olub axı? Niyə bu qədər dəyişmişən?”

Qeyd edək ki, R.Çertikov həyat yoldaşını öldürdüyünə görə ona qarşı Cinayət Məcəlləsinin 120.2.4 (xüsusi amansızlıqla adam öldürmə) və daha bir neçə maddələrlə ittiham irəli sürüldü.

Q İlkin MURADOV, Musavat.com

Suyun qiyməti artırıldı, Binə sakinləri susuz qaldı

Anar Cəbrayılı: “Vəsait ayrılırsa, bu işləri davam etdirəcəyik...”



Xəzər rayonu, Binə qəsəbəsinin sakinləri redaksiyamıza müraciət edərək bildirdilər ki, su təminatı ilə bağlı ciddi problemlə üzləşiblər. Sakinlərin dediyinə görə, Binə qəsəbəsinə su xətti çəkilməyindən sakinlər daima suyu su maşınlarından alıblar. Alınan su isə Ramana qəsəbəsinə gətirilmiş. Lakin ötən gün Ramana qəsəbəsində su kəsilib, bir gün sonra isə problem həll olunsada, bu dəfə gözlənilməz problem ortaya çıxıb. Qəsəbə sakini Amil Həsənovun dedikləri:

“Əgər su maşınları bundan əvvəl suyun tonunu 50 qəpikdən alırdılarsa, bu gün məlum olub ki, qiymət iki dəfə artırılaq 1 manat olub. Bunun üçün su maşınlarının sürücüləri etiraz edərək su almaq istəməyiblər. Nəticədə qəsəbə sakinləri tamamilə susuz qalıb. İstiyay mövsümündə çıxılmaz vəziyyətdə qalmışıq”.

Qəsəbə sakini deyir ki, prob-

lemə bağlı aidiyyəti qurumlara müraciət edilsə də, heç bir nəticə olmayıb: “Xəzər Rayon İcra Hakimiyyəti ilə əlaqə saxladım. Qurumdan bizə dedilər ki, problemlə bağlı məlumatları yoxdur. Oradan bizi “Azərsu” ASC-yə yönləndirdilər. Həmin qurumdan isə bildirdilər ki, “məsələ bizim səlahiyyətimizdə deyil”. Yeni qurumlar problemi bir-birinin boynuna atır, biz



isə çıxılmaz vəziyyətdə qalırıq.

Ümumiyyətlə, hər zaman Binədə su problemi olub. 2015-ci ildə qəsəbəyə su çəkməli idilər, lakin proses yarımcı saxlandı”.

Məsələyə aydınlıq gətirmək üçün əməkdaşımız “Azərsu” ASC ilə əlaqə saxlayıb. Qurumun İctimaiyyətlə əlaqələr şöbəsinin rəisi Anar Cəbrayılı problemlə bağlı bunları qeyd etdi: “Bəli, Ramana qəsəbəsinə su alanları var. Həmin su maşınlarına suyun kubunu 1 manata satırıq. Doğrudur, əvvəlcə bu qiymət 50 qəpik idi. Mən eşitdiyimə görə, sürücülər arasında sayıe yayılıb ki, suyun qiyməti artırılacaq, ona

görə də su almaq istəyirlər. Halbuki bundan əvvəl bizim qurumdan 50 qəpiyə aldıkları suyu Binə qəsəbəsinə 5 manatdan satırdılar. Biz sürücülərin işinə müdaxilə edə bilmərik axı, bu onların öz işləridir, maşınlar da onlara məxsusdur”.

“Bəs problemdən çıxış yolu nədir?” sualımıza qurum əməkdaşı bu cür cavab verdi: “Binə qəsəbəsinin bir hissəsinə su çəkməmiş, işlər görülüb. Hazırda tamamlanmış layihələrimiz var, əgər vəsait ayrılırsa, bu işləri davam etdirəcəyik”.

Q Xalidə GƏRAY, “Yeni Müsavat”

Azərbaycanda benzin yanacağına baha-laşmasından sonra avtomobil bazarında müşahidə edilən qiymət artımı müştəri qıtlığı ilə nəticələndi. Lakin hazırda vəziyyət bir qədər fərqlidir. "Yeni Müsavat"ın reportyor qrupu olaraq Bakıda avtomobil satılan ərazilərdə olub, bəzi nüansları öyrəndik.

Əvvəlcə onu qeyd edək ki, artıq bir müddətdir ki, metronun "Xalqlar dostluğu" stansiyasının yaxınlığında yerləşən avtomobil bazarı ləğv edilib. İndi həmin ərazidə avtomobil hissələri satılır. Avtomobilini satmaq istəyənlər isə Yasamal rayonu ərazisindəki maşın bazarına yollanmalıdır.

Bu bazara girmək üçün isə 10 manat məbləğində ödəniş etmək lazımdır. Buna görə də əksər satıcılar maşınlarını bazara deyil, elə metronun "Xalqlar dostluğu" stansiyası yaxınlığında yerləşən köhnə maşın bazarına gətirib burada satırlar. Onlardan öyrəndik ki, hazırda maşın bazarında müştəri qıtlığı yaşanır. Qiymətlər qalxdığı üçün alıcılar yox səviyəsindədir. Lakin onu da müşahidə etdik ki, artıq maşınların kreditlə satışına da şərait yaradılıb. Bu hal isə bazarda müəyyən aktivliyə səbəb olub.

Uzun müddətdir maşın alveri ilə məşğul olan Saleh Bayramov bildirdi ki, demək olar, hər həftə Badamdar ərazisində yerləşən maşın bazarında olur. Satıcının sözlərinə görə, bazarda vəziyyət ürəkaçan deyil: "Əvvəlcə onu deyim ki, benzinin qiyməti qalxandan sonra bazarda həm benzinlə işləyən köhnə avtomobillərin, həm də dizel yanacağı ilə işləyən maşınların qiymətində artım oldu. Buna görə də onsuz da müştəri üzünə həsrət qalan bazarda vəziyyət bir qədər də gərginləşdi. Bundan əvvəl də manatın məzənnəsində ucuzlaşma olduğu üçün yeni avtomobillər bahalaşmışdı. Yeni avtomobillərin bahalaşdığı ərəfədə, yeni təxminən 2015-16-cı

Avtomobil bazarında vəziyyət dəyişib - alıcı az olsa da...

Satıcı: "Bu dəqiqə maşın almaq istəyən alıcı da əziyyət çəkir, satıcı da"; **iqtişadçı:** "Bazarda qiymətlər bir müddət sonra dəyişə bilər"



illərdə "ikinci əl" avtomobillərin satıldığı bazarlarda müştərilər indikindən çox olurdu. Buna görə də "ikinci əl" avtomobillərin də qiyməti bahalaşdı. Qiyməti qaldıran satıcıların özləridir. Həm qiyməti yuxarı qoyurlar, həm də satış edə bilmirlər. Adam tanıyram ki, aylardır 1998-ci il "Mercedes c200" markalı avtomobili bazara çıxarıb, sata bilmir. Hazırda bazarda nisbətən yaxşı satılan avtomobillər dizel yanacağı ilə işləyənlərdir. Onların da çoxunun mühərriki problemlidir. Bu dəqiqə maşın almaq istəyən alıcı da əziyyət çəkir, satmaq istəyən də. Qiymətlərə gəlincə isə insanların daha çox

marahələndiyi "Mercedes"lərin mühərriki kiçik olan bütün markaları bahalaşdı. Məsələn, 1998-ci ilin "Çeşka"sını 11 min 500 manata bazara çıxarırlar. Halbuki 3 il bundan öncə həmin maşını 6-7 minə desəydin, heç alan olmazdı. Son aylarda «Opel» də bahalaşdı. Çünki alıcısı artıb".

Satıcının sözlərinə görə, bazarda kreditlə də satılan maşınlar var: "Olur ki, maşının ilk sahibi krediti ödəyə bilmir, çıxarır bazara. Alıcı onun ödədiyi məbləği verir, qalan pulu isə banka kredit formasında hər ay ödəyir. Son aylar lizinqlə, kreditlə maşın satanlar da çoxdur. Bazarda ən ucuz maşınlar kon-

disionersiz maşınlardır. İki eyni marka maşının kondisioneri yoxdursa, onların arasında

700-1000 manata qədər qiymət fərqi olur. Əvvəllər bazara maşın gətirən az idi. İndi isə bu

problem aradan qalxıb. Kim sata bilirsə, yeni maşın gətirməkdə problem olmur".

Söhbət etdiyimiz satıcılar onu da bildirdilər ki, benzinin qiyməti qalxarsa, bazarda maşınların qiyməti bir qədər düşə bilər.

Bazardakı son Şurumla bağlı "Yeni Müsavat"a danışan iqtisadçı Natiq Cəfəri söylədi ki, avtomobil bazarında qiymətlər bir müddət sonra dəyişə bilər: "Əslində yanacağın qiymətinin bahalaşması ilə bağlı gözləntilər maşın bazarına da öz təsirini göstərəcək. Lakin hələ ki bu proses getmir. Benzinin qiyməti 90 qəpik olandan sonra bazarda dizel yanacağı ilə işləyən maşınlar tələbat artımı oldu. Buna görə də həmin avtomobillərin qiyməti də bahalaşdı. İndi gözləntilər var ki, dizel yanacağına da qiymətində bahalaşma ola bilər. Bu gözləntilərin ilk növbədə dizellə işləyən maşınlar təsir göstərmə ehtimal var. Əgər bahalaşma baş versə, dizellə işləyən maşınlar tələbat azalacaq. Bununla da qiymətlər düşə bilər. Benzinlə işləyən maşınlar gəlincə, burada fərqli nüanslar var. Belə ki, son aylar müxtəlif üsullarla yenidən kreditləşmə məsələsi gündəmə gəlib. Banklar, bank olmayan kredit təşkilatları vasitəsilə və hətta fiziki şəxslərin özlərinin birbaşa müqavilə bağlaması ilə kreditlə maşınlar sata bilər. Kreditləşmə imkanı ona görə yararlıdır ki, manat dollara nisbətində sabitdir. Bu isə tələbatı artırır və qiymətlər də artır. Əgər gələcəkdə dolların məzənnəsində hər hansı bir dəyişiklik olsa, bu, bazarda yenidən durğunluğun yaranmasına səbəb ola bilər. Bu il ötən illə müqayisədə avtomobil bazarında demək olar ki, durğunluq aradan qalxıb. Həm Gürcüstandan gələn avtomobillərin sayında, həm də satışda artım müşahidə olunur. Yanacaqda qiymət dəyişikliyi olsa, satışların kəskin şəkildə azalacağını görcək".

Q Əli RAİS,
"Yeni Müsavat"
Fotolar müəllifindir

Bıçaqlanan, həyatda qalması bacaran müğənnilərimiz

Hadisələrdən müəmma kimi qalanları da var...

Gənc xanəndələr Miriyyə Mirzadə və Novruz Hüseynovun faciəvi şəkildə dünyasını dəyişməsi hər kəsi sarsıtdı. Əvvəlcə onların toy mərasimindən geri dönrəkən yol qəzasında öldüyü deyilsə də, sonradan olayın dəhşətli məqamları ortaya çıxdı.

Xatırladaq ki, bundan əvvəl də sənətcilərin qətlə yetirilməsi və yaxud bıçaqlanması olayları yaşanmışdı. Belə ki, bir neçə il bundan gənc xanəndə Samir Mustafayev öldürülmüşdü. Xanəndənin qətlinin əsl səbəbi onun mobil telefonuna gələn SMS oxunduqdan sonra məlum olmuşdu. S.Mustafayev ilk olaraq mənzilə oğurluğa giren bir şəxs kimi öldürüldü. Qətl törədən 16 yaşlı Aydın Orucov gecə saatlarında yaşadığı evin ikinci mərtəbəsindən aşağı düşüb. Birinci mərtəbədə, anası yatan mərtəbədə səs eşidib. Evə oğru girməsindən şübhələnən Aydın əlinə bıçaq götürərək içəri keçib. O, evdə Samirə rastlaşdı. Onlar



arasında dava düşüb. Aydın bıçaqla Samirəni iki zərbə vursa da, onu əlindən buraxıb. Samirə evdən zorla çıxaraq ayaqyalın qaçmağa başlayıb. Onu təqib edən Aydın Samirəni "Papanin" körpüsünün altında tutub. Orada da əlbəyaxa olublar. Samirə fiziki cəhətdən güclü olduğundan Aydın

boynunu qolları arasına alaraq sıxıb. Boğulduğunu gören Aydın bıçaqla ona yenidən bir neçə zərbə vurub. Zərbələrdən sonra Aydın buraxan Samirəni taksiyə minib və sürücüyə 1 saylı Şəhər Xəstəxanasına sürməsinə əmr edib. Taksi xəstəxanaya çatanaqədən güclü olduğundan Aydın

Aydın istintaqa ifadəsində Samirəni evlərinə məhz oğurluğa girməsinə görə vurduğunu deyib. Lakin istintaqçılar Samirənin mobil telefonuna gələn SMS-lərdən sonra qətlə əsl mahiyyətini ortaya çıxarıblar. Məlum olub ki, Samirənin telefonunda son SMS Aydın anası tərəfindən yazılmış "Qapı açıq olacaq, girərsən içəri" olub. Məhz bu SMS-dən sonra Samirənin Aydingilin evinə hansı məqsədlə gəlməsi aydınlaşıb.

Bıçaqlanmış qətlə yetirilən sənətcilərin sırasında tanınmış meyxanaçı Elçin Maştağalı da var. 1994-cü ildə o, yaxın dostu, meyxanaçı Məşədibaba Aydemirov tərəfindən bıçaqlanaraq, dünyasını dəyişib. Hadisəyə səbəb dostlar arasında baş vermiş mübahisə olub. Elçin Maştağalı xəstəxanaya gec çatdırıldığı üçün çox qan itirərək vəfat edib.

Bıçaqlanan, lakin həyatda qalması bacaran sənətcilər də var. Onlardan biri xalq artisti Faiq Ağayevdir. 2010-cu ilin sentyabrında o, iki cəngüdəni ilə birlikdə bıçaqlanmışdı. Hadisəyə səbəb sənətcinin yolda maşını idarə edərkən həmin yolla hərəkətdə olan sürücüyə yol verməməsi olub. Nəticədə mübahisə düşüb, gətdikcə qızıqan mübahisə münaqişəyə çevrilib. Nəticədə F.Ağayev və iki cəngüdəni 3 nəfər tərəfindən bıçaqlanmışdı.

Bıçaqlanan digər məşhur sənətcimiz Niyaməddin Musayevdir. Təxminən 31 il bundan əvvəl sənətcisi Gəncədə konsert verər-

kən hər kəsin gözü önündə bıçaqlanıb. İddialara görə, sənətcini bıçaqlayan onun fanatlarından olub. Konsert zamanı həmin fanatı N.Musayevə gül verərkən, gül buketinin içindən bıçağı çıxardaraq sənətcinin boğazına və qarın nahiyəsinə zərbələr endirib. Hadisənin hansı səbəbdən baş verdiyi bu günə qədər mə-

lum deyil. Sənətciyə hadisə ilə bağlı sual verdikdə isə bu haqda danışmaq istəmədiyini bildirir. Qeyd edək ki, həmin vaxt ağır yaralanan sənətcinin vəziyyəti yaxşı olmadığı üçün Moskvaya aparılıb və orada müalicəsini davam etdirib.

Q Xalidə GƏRAY,
"Yeni Müsavat"



Qusarda faciə: 3 uşaq anası intihar etdi

Qusar rayonunda 3 uşaq anası intihar edib. «Report»un Şimal bürosunun verdiyi məlumata görə, rayonun Köhnə Xudat kənd sakini, 1952-ci il təvəllüdü Təranə Hüseynova özünü su ilə dolu hovuzda ataraq intihar edib. 58 yaşlı qadının meyiti yaxınları tərəfindən hovuzda aşkar edilmiş.

Faktla bağlı Qusar Rayon Prokurorluğunda araşdırma aparılır.



Cümə söhbətləri

Bismilləh-Rahmən-Rahim!

Allaha həmd olsun ki, nurani bir mənəvi günləri - Zilqədə ayının ayyamını yaşayırıq. Möminlər, iman əhli üçün, düzəlmək istəyənlər, tövbəkar olmaq istəyənlər üçün gözəl bir fürsət, fəsilidir.

Ayətullah Cavadi Amuli cənabları buyurur ki, insanın zaman-zaman özünü islahı üçün mənəvi ərbinlər saxlamağı, qırxgünlük islah proqramına riayət etməsi tövsiyə edilir. Bu qırxgünlükdə insanın həyatında müəyyən mənəvi proseslər gedir. Bəzi şeylərin hasil olması, bəzi şeylərin müalicəsi üçün, bəzi şeylərin inkişafı üçün görünür ki, belli bir vaxta ehtiyac var.

Allah bu qırxgünlərə xüsusi bərkət verib. Bu qırxgünlüyün əsas hədəfi - Allahın razılığını qazanmaq olmalıdır. Bütün qalan mövzular - təfərrüatdır. Mühüm odur ki, hər birimizin yekun durumu bununla ölçülecək ki, biz bu dünyanı hansı halda tərk edəcəyik.

Yaşadığımız Zilqədə ayının birindən Zilhiccənin onuna qədər olan müddətin böyük əhəmiyyəti var. Hətta insana tövsiyə olunan qırxgünlük proqramlar baxımından mənəvi bahar kimi dəyərləndirilir. İmkan var ki, bu qırxgünlükdə düzələk, bərpa olunaq.

Allahın bəyəndiyi ən gözəl əməl - hədiyyə vermək

Bəzi şeylər var ki, insanın əqidəsində, etiqadında, dünyagörüşündə baş verə bilər. Məsələn üçün, birmənalı mövzular dan biri budur ki, bizlər gərək öz dünyagörüşümüzü vaxtaşırı təftiş edək. O ki ixlas deyirik, yalnız Allah üçün deyirik - həmin o tövhidi ruhiyyəimizi təftiş etməliyik. Namazı niyə qılmağımızı, orucu niyə tutmağımızı, cürbəcür ibadətləri nə üçün etdiyimizi düşünməliyik.

Bunların hamısı onun üçündür ki, insan qəflətə düşməsin, növbətçi xarakterli işlər görməsin.

Bəzi əməllər də var ki, bunlar praktik səciyyəlidir. Bu əməllər zahirən məişət xarakterli, adi münasibətlərə xas səciyyə daşmasına baxmayaraq, içərisində çox böyük yük, quruculuq yükü daşıyır. Onlardan da biri - insanlar arasında mövcud olan ənənə-bir-birilərinə hədiyyə etməkdir.

İnsanlararası münasibətlər, davranışlar öz-özünə düzəlmir,

Qəlbləri bir-birinə yaxın edən sadə vasitə



Hacı İlqar İBRAHİMOĞLU, ibrahimoglu@gmail.com
 İlahiyyatçı-filosof, İçərişəhər Cümə məscidinin imam-camaatı

nin həm maddi, həm qeyri-maddi forması var. Bəzən bir təbəssüm ən böyük hədiyyədir. Bəzən bir möminin digər möminlə maraqlanması, halını soruşması ən böyük hədiyyədir. İnsanlararası münasibətlərdə ən qədim ənənələrdən biri Məhz hədiyyə etməkdir. İnanımızda da hədiyyə etməyin həm ədəbi, həm fəlsəfi geniş şəkildə açıqlanır.

Bir insan digər bir insana hədiyyə verəndə, həm alarkən belli bir proseslər gedir, həm hədiyyə verəndə bir proseslər baş verir. Hədiyyəni verərkən artıq verən şəxsin özündə bir pozitiv ruhiyyə yaranır. Söhbət manipulyasiya üçün, bir şeyə təsir etmək üçün həyata keçirilən əməldən deyil, məhz səmimi şəkildə hədiyyə verməkdən gedir. İnsanın ruhiyyəsini, şəxsiyyətini öyrənən elm də deyir ki, hədiyyə verərkən və alarkən insanda belli bir yüksəliş, pozitiv inkişaf gedir. Hədiyyəni verən kəs alan şəxsə də həmin sevinci görərkən, onun özündə belli bir yüksəliş gedir. İnsanda pozitivlik yaranır, streslərin aradan getməsinə səbəb olur, aramlıq yaradır.

Hədiyyə məhəbbət gətirir

Həzrət Peyğəmbər (s) buyurur: "Hədiyyə vermək məhəbbət gətirir, qardaşlığı qoruyur, kin və düşmənçiliyi aradan götürür". Hədiyyə verməyin üç mühüm təsiri barədə əziz Peyğəmbərimiz (s) bizləri xəbərdar edir. Hədiyyə vermək həm məhəbbət yaradır, həm qaradaşlığı diri saxlayır, həm də kin-küdurəti aradan qaldırır. Bir-birinə hədiyyə verin ki, bir-birinə məhəbbətiniz olsun.

Hədiyyə vermək istəyi insanın pak fitrətində qoyulmuş mövzulardandır. Balaca, fitrəti saf uşaqlara diqqət etsək, görürük ki, nəşə çəkib və ya düzəldib valideynlərinə, nənə-babalarına hədiyyə etməyi xoşlayırlar. Bu, bir daha onu göstərir ki, hədiyyə etmək insanın fitrətində qoyulmuş mövzulardandır.

Həzrət Peyğəmbər (s) buyurur: "Hər kim səfərdən qayıdır, yaxşıdır ki, özü ilə hədiyyə gətirsin. Hətta əgər öz kisəsinə bir daş da atsa belə".

Təəssüflər olsun ki, dinimizin hədiyyə ilə bağlı bu qədər mövzusu olduğu təqdirdə, hədiyyəni də sekulyar dünya bizdən alıb və bizdən yaxşı istifadə edir, hədiyyə mövzusunda da bizdən qabaqdadırlar. Sanki

üstünlük verirsə, ictimai məsələlərdə prinsipial olmağı tövsiyə edir. Təəssüflər olsun ki, biz şəxsi, məişət mövzulu məsələlərdə güzəşt etməməkdə ısrar edirik, amma prinsipial mövzular olanda güzəştli davranmağı üstün tuturuq.

Hədiyyənin formaları

Həzrət Əli (ə) buyurur: "Ən gözəl səxavətliklik - qüdrətli olduğun halda güzəşt etməkdir". Güclünün güzəşt etməsi hədiyyədir. Bir aciz insanın nəçər vəziyyətdə qalanda digərini bağışlaması, çarəsizlikdən, qorxudan güzəşt etməsi səxavətlik deyil. Amma bir adam gücü, iqtidarı olduğu halda keçsə, bağışlasa, bu, ən böyük hədiyyə olar.

Dinimizin nəzərində hə-

hormonlarının təsirindən, nəyisə səhv başa düşməkdən, nəyəyə fərqli bucaqdan baxmaqdan yerində olmayan bir söz deyə bilər. Biz hər kəsə yanlış etmək, səhv etmək haqqını tanımalıyıq. Yeri gələndə, dinimizin yanaşmasına görə, birinin xətasını yetmiş dəfə yaxşı yerə yozmalıyıq, onun dərhal xəta olmasını sübut etməyə çalışmamalıyıq.

Ailəyə işlərində yardım etmək də hədiyyədir

Bir gün Həzrət Rəsulallah (s) bir kişidən soruşur ki, bu gün orucsan? Deyir ki, xeyr. Soruşur ki, xəstəni ziyarət etməsən? Deyir ki, xeyr. Soruşur bir rəhmətə gedənin dəfnində iştirak

edilməyən? O deyir ki, xeyr. Miskinə təam verməyən? Deyir ki, xeyr.

Peyğəmbərimiz (s) ona buyurur ki, evinə tərəf get və ev işlərində əhli-əyalına kömək et ki, bu, özü bir sədəqədir.

Evdə ailəyə kömək etmək, ev işlərində yardımçı olmaq - İslamın nəzərində sədəqə əvəzicidir. Bəzi hallarda evdə ailəyə dəstək olmaqdan daha böyük, onlara real nə hədiyyə ola bilər ki? Bu da o situasiyalardandır ki, çox təəssüflər olsun ki, İslam bunu bəyənsə də, bizim ürfümüz ona yanlış yanaşır. Təəssüflər olsun ki, bəzən xasiyyətlər, ənənələr hətta İslamı üstələyir bilir. Biz baxmalıyıq ki, bu mövzuda Allahın razılığı nədir?

Ailədə kişinin ailə işlərinə kömək etməsi gözəl bir işdir, sədəqə qədər dəyərlidir.

Mövzumuzun əvvəlinə qaayıtsaq, deyə bilərik ki, qırxgünlük mənəvi islah proqramı məhz bu kimi mövzulara diqqət etməkdən keçir. Elə deyil ki, qırx gün bitəndən sonra ixlas əmələ gələcək, elə də deyil ki, belli ixlas dərəcəsinə tutub, onunla gediləcək. Əksinə, bu qırxgünlükdə hər gün ixlasımız artacaq. İxlasımızın artması isə məhz Allahın razılığına səbəb olan bu kimi işləri həyata keçirməklə baş tutacaq. Hətta bir gün mümkündür ki, təzədən yıxılacağıq, amma ayağa qalxıb yenidən davam edəcəyik. Niyə yığıldığımızın üstündə qalmaq deyil.

Allahdan istəyimiz budur ki, bu mənəvi dönmədə hallarımıza nəzər salsın.

Allahım, bizlərə münasibətlərimizdə mehriban olmağı nəsib et!

Allahım, bizi Sənə yaxınlaşdıran əməlləri həyata keçirməyi bizə nəsib et!

Allahım, aqibətlərimizi xeyir et! Amin!



MÜSAVAT

Son səhifə

N 165 (7054) 3 avqust 2018



Naviqatora inanan sürücü gölə düşdü

Kanadanın Ontario ştatında yaşayan qadın naviqatorun "sözünə" qulaq asdığı üçün gölə düşüb. Lenta.ru saytının xəbərinə görə, adı açıqlanmayan qadının gözləri pis gördüyü üçün naviqatorun qeyd etdiyi döngəni görə bilməyib və daha sonrakı deyilənlər əsasında isə gölə düşüb.

Gölə düşən kimi qadın maşının pəncərəsini açdı və oradan çətinliklə də olsa su üzünə çıxa bilib. Polislərin bildirdiyinə görə, həmin gün suyun temperaturu 5 dərəcədən yüksək olmayıb. 23 yaşlı xanım sürücü isə sahilədek 30 metr üzüb və daha sonra ayaqla ən yaxınlıqdakı hotele gedib. Qadının səhhəti barədə hər hansı məlumat yoxdur.

2016-cı ilin martında da iki israili əsgər naviqasiyanın səhvi ucbatından qaçqın düşərgəsinə düşmüşdü. Onların maşını qaçqınlar tərəfindən güllələnmiş və nəticədə əsgərlərdən biri dünyasını dəyişmişdi.

Bu da ninza kostyumlu oğru

Ninza kostyumu geyinən oğru Amerikanın Ankoric şəhərindəki komiksler dükanından oğurluq edib. Bu barədə lenta.ru saytı KTVA CBS telekanalına istinadən xəbər verib. Qarət şənbə gecəsi baş verib. Naməlum şəxs bağlı mağazaya girib, zalları ələk-vələk edib və piştaxtadakı oyuncaqlardan birini oğurlayaraq qaçıb.

Mart ayında xəbər yayılmışdı ki, Yaponiyada turizmin inkişafı üçün altı hərbi-ninza kirayələyəcək. Onların səlahiyyətlərinə tibbi tədbirlər, akrobatik trüküləri izləmək daxil idi.

Uşaqları istədi, 40 kilo arıqladı

İngilis Klar Alsop adlı qadın uşaqlarının xətrinə 70 kilo arıqlayıb. O, bununla həyatında yeni bir səhifə açdı.

İngiltərənin Rotherham şəhərində yaşayan 31 yaşlı qadın 2011-ci ilin yanvar ayında pəhrizə başlayıb. Bir il ərzində isə 134 kilodan 70-ə enməyi bacarıb. Qadını belə addım atmağa vadar edən səbəb isə iki uşağı olub. Kların dediyinə görə, 40 yaşına çatanda bundan daha ağır olacağını düşüncü: "Dedim, bəs onda mən onlarla ortaq heç nə edə bilməyəcəm axı? İndi uşaqlarımı uzaqdan seyr etmək əvəzinə, onlarla hər cür oyunlar



oynayıb, gəzintilərə gedirəm".

Bu arıqlama hekayəsi

dünyada "ən prinsipli və fədakar ana" pəhrizi olaraq tarixə düşüb.

Qorxu filminə baxan insan... zövq alır

Florida və Berkli universitetlərinin psixoloqları qorxu film həvəskarları ilə bağlı yeni fikirlər irəli sürüblər. Onların fikrincə, qorxulu filmlərə baxarkən məmnun olan adamlar özlərini bədbəxt hiss etməyi xoşlayırlar. Belə adamların, sadəcə, qorxmaqdan xoşları gəlir. Xüsusilə də filmin ən dəhşətli məqamları onlara zövq verir. Onlar dəhşətli filmlərə baxmağı sevməyən adamlardan çox fərqlənirlər.

Vaşinqton alimlərinin apardıqları təcrübələr nəticəsində isə məlum olub ki, zorakılıq və dəhşət görüntüləri ilə zəngin filmlər insanlara güclü təsir edir. Döyüş səhnələri ilə dolu olan filmin təsirindən isə qanda antitellər, hormonlar artır. Əslində antitellər təhlükə ilə mübarizə aparmalıdır. Lakin insan filmə baxmaqdan ayrılmaq istəmədiyi üçün orqanizmindəki dəyişikliyə əhəmiyyət vermir və antitellər orqanizmin daxilində təhlükə axtarmağa başlayır və onlara qarşı mübarizəyə qalxır. Adətən dəhşət filmlərində də belə olur.

Professor Devid Radd bildirib ki, qorxulu filmlərə baxarkən insan zövq alır. Belə filmlərə baxan insan anlayır ki, təhlükə həqiqi deyil və o, artan adrenalindən zövq almağa başlayır. Tamaşaçının fikrincə, təkrarlanan analogi qorxu beyində asılılıq, vərdiş yaradır. D.Radd əlavə edib ki, sonradan orqanizm qorxuya reaksiya verməyə başlayacaq ki, bu da fobiya və digər psixi pozğunluqlarla mübarizə aparmağa kömək edəcək. Qorxulu filmlərin təsirindən tibb də yararlana bilər.



Mesajlarının çoxluğu sənin etikəsiz olduğunu göstərir?

İngiltərədəki Vinnipeq Universitetinin araşdırmasına görə, cib telefonu ilə mesajlaşma insanlar arasındakı münasibətlərə pis təsir edir. Belə ki, mesajla önəm verən şəxslərdə özünə arxayınlıq hissi azalır, lüksə daha həris olurlar.

Araşdırmada Vinnipeq Universitetinin psixologiya fakültəsində oxuyan 2300 tələbədən alınan rəylər üç il boyunca yığılıb. Araşdırma nəticəsində ən çox mesajlaşan gənclərin çox sürətli və səthi düşündüyü ortaya çıxıb. Bundan başqa, tez-tez mesajlaşan gənclərin əxlaqi, estetik və ruhsal məqsədlərə az, imic və varlılığa isə çox dəyər verdiyi sübut edilib.

Araşdırmaya görə, gündə 100-dən artıq mesaj yazan adam 50 və daha az mesaj göndərənlərlə müqayisədə etik dəyərlərə, yaşam prinsiplinə 30 faiz daha az önəm verir. Bundan başqa, cib telefonu ilə mesajlaşan tələbələrin azlıq qruplara münasibətdə daha dözümsüz olduğu üzə çıxıb.

QOÇ - Avqustun ən dəyərli günlərindən birini yaşayacaqsınız. Atdığıınız addımlar ətrafda sizə qarşı böyük rəğbət yaradacaq. Amma unutmayın ki, gün boyu mənfi enerjili Ay bürcünüzdə qərar tutacaq.

BUĞA - Astroloji göstəricilər düşərli bir gün yaşayacağınızı bəyan edir. Ətrafınızda hər şey gözəl olacaq. Amma vaxt tapıb müqəddəs ziyarətgahlarımıza da baş çəkməyə çalışın.

ƏKİZLƏR - Hansısa xoşgəlməzlik haqqında düşünməyə dəyməz. Çünki ulduzların düzümü günün əksər saatlarını xoş ovqatda keçirəcəyinizi bildirir. Təzə xəbərlər və pul da gözlənilir.

XƏRÇƏNG - Yeni simalarla rastlaşma ehtimalınız böyükdür. Ola bilsin ki, qarşılaşdığınız adamların bir çoxu mövcud problemlərinizin həllində əsaslı rol oynasın. Odur ki, buna hazır olun.

ŞİR - Təxminən saat 13-ə qədər ümumi əhvalınızda gərginlik müşahidə olunsada, sonrakı müddəti normal şəkildə başa vura biləcəksiniz. Bütün iş və görüşlərinizdə Allahı yaddan çıxarmayın.

QIZ - Qərarlarınızda qətiyyətli olmasanız, qarşınıza çıxan mühüm şanslarınızı itirəcəksiniz. Risk etməkdən qorxmayın. Hər şeydən əlinizi üzəndə heç olmasa sevgi amilindən bəhrələnin.

TƏRƏZİ - Yaxşı olar ki, vaxtınızı bütünlüklə istirahətə həsr edəsiniz. Çünki hesablamalar fəaliyyətdə passivliyin hökm sürəcəyini göstərir. Qonaq getməyə, aylənməyə səy göstərin, hündür yerə çıxmayın.

ƏQRƏB - Ailə-sevgi münasibətlərində bütün proseslər üreyinizə olacaq. Bu səbəbdən də qarşı tərəfin rəylərinə hörmətlə yanaşmalısınız. Yeni sövdələşmələrdə təşəbbüskarlığı ələ alın.

OXATAN - Hiss olunur ki, ətrafınızda olanların əksəriyyəti fikirlərinizə qarşıdır. Lakin bunu əsəbi şəkildə qəbul etməməlisiniz. Sübut edin ki, haqqınızda deyilənlər doğru deyil.

OĞLAQ - O qədər də səmərəli təqvim deyil. Bir tərəfdən cəhdlərinizin boşa çıxması, digər tərəfdənsə səhhətinizlə bağlı problemlərin baş qaldırması əsəblərinizə mənfi təsir göstərə bilər.

SUTÖKƏN - Bəxtinizdə müəyyən qədər mübahisəli bir tarix durur. Odur ki, istər evdə, istərsə də iş yerində çilgünlükdən uzaq olmalısınız. Konflikt yaratmaqdan, barışdırıcı mövqe seçin.

BALİQLAR - Həddindən ziyadə məhsuldar gündür. Nəzərdə tutduğunuz planların əksəriyyətini reallaşdırma biləcəksiniz. Yeni təkliflərə razılıq verin. Əks təqdirdə, müttəfiqlərinizi itirəcəksiniz.

Qoroskop

3 avqust

Səbuhi Rəhimli

Unutmayın, Tanrı ulduzlardan daha yüksəkdə durur!

Pinqvinlər üçün yeraltı keçid

Yeni Zelandiyanın Oamaru şəhərində pinqvinlər üçün yeraltı keçid tikilib. Bu barədə "Secker" nəşri xəbər yayıb. Hər səhər kiçik pinqvinlər okean sahilinə gedir, orada bütün günlərini keçirir, axşam isə öz yuvalarına qayıdirlar.



Yeraltı keçid yolda quşların maşın altında qalma riskini minimuma endirir. Bundan başqa, bu, onları turistlərə görə narahatlıqdan da qoruyur. Avstraliya və Yeni Zelandiyadakı kiçik pinqvinlər pinqvinlərin kiçikboylu növü sayılır. Onların uzunluğu 30-40 santimetrdən hündür deyil.

Səhifəni hazırladı: SELCAN

Təsisçi: Rauf ARİFOĞLU
Baş redaktorun birinci müavini:
Azər AYGAN

e-mail adres: yenimusavat@mail.ru

Ünvan: Bakı şəhəri,
R.Rüstəmov küçəsi
2528-cü məhəllə ev 44/d
Tel: 520 01 23 (24, 25, 26, 27, 28)

Redaktor:
Zahid SƏFƏROĞLU
Lisensiya N: B 114
SAYI: 5.100

"Yeni Musavat"ın kompüter mərkəzində yığılıb, səhifələnib, "Azərbaycan" nəşriyyatında çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.